

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమీచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS

అద్దులకేరైతు భరోసా
పడావు భూములు, వెంచర్లకు రైతుబంధు ఇక బండ్

హైదరాబాద్ : గత సర్కారు హయాంలో సాగులో లేని పడావు భూములు, గుట్టలు, ఇటుక బట్టీలు, రోడ్లు, నాన్ లే బెట్ వెంచర్లకు ఇచ్చిన పెట్టుబడి సాయం ఇక మీదట ఆగిపోనుంది. వ్యవసాయం చేయడానికి వీలేని ఇలాంటి భూములకు గత సర్కారు పెట్టుబడి సాయం ఇవ్వడంపై సామాన్య ప్రజల్లో తీవ్ర వ్యతిరేకత వ్యక్తమైన విషయం తెలిసిందే. ఈ నేపథ్యంలో వ్యవసాయ యోగ్యమైన భూములకే రైతు భరోసా ఇచ్చేందుకు కాంగ్రెస్ సర్కారు కనరత్తు చేస్తోంది. వానాకాలం సీజన్ ప్రారంభం కానున్న నేపథ్యంలో వ్యవసాయ శాఖ అసర్దుల లెక్క తేల్చే పనిలో పడింది.

పాస్ పుస్తకాలు కలిగిన గుట్టలు, రహదారులు, కాల్వలు, ఫామ్ వెంచర్లు, నాన్ లేబెట్ ఫ్లాట్లు, పడావు భూములు, ఇటుక బట్టీలు,

వ్యవసాయ భూముల్లో కొనసాగుతున్న ప్లాట్లీ ఫ్లామ్స్, ఇతర కమర్షియల్ అవసరాలకు వినియోగిస్తున్న వ్యవసాయ భూములను ఏఓలు, ఏకాఓలు బండ్లపై చేయనున్నారు. అనంతరం అసర్దులను గుర్తించి, రైతు భరోసా డేటా నుంచి తొలగించనున్నారు.

5 శాతం భూములు పడవే... ధరణి పోర్టల్ లో నమోదైన భూముల్లో 5 నుంచి 10 శాతం భూములు వ్యవసాయానికి యోగ్యం కాని భూములేనని తెలుస్తున్నది.

వ్యవసాయ అధికారులు వక్కాగా సర్వే చేస్తే హైదరాబాద్ చుట్టపక్కల ప్రాంతాలతోపాటు రాష్ట్రంలోని ముఖ్య నగరాలు, పట్టణాల చుట్టూ రెండు, మూడు దశాబ్దాల క్రితం ఫ్లాట్లుగా చేసిన భూములు , వెంచర్లు కలిపి సుమారు 3 లక్షల ఎకరాల వరకు తేలనున్నాయి.

వాస్తవ సాగుభూమికే సాయం

అలాగే గుట్టలు, రహదారులు, పడావు భూములు, అక్రమంగా పట్టా చేసిన ప్రభుత్వ భూములు, ఫారెస్టు భూములు, ఇటుక బట్టీల లెక్క కూడా బయటపడనున్నది. ఇలాంటి భూములు కూడా మరో 2 లక్షల ఎకరాల వరకు తేలే అవకాశముందని అధికారులు చెబున్నారు.

రైతుభరోసా.. బండెకారాల? పడెకారాల ?... రాష్ట్రంలో 68.99 లక్షల మంది రైతులకు 1.52 కోట్ల ఎకరాల భూమి ఉన్నట్లు రెవెన్యూ రికార్డులు వెల్లడిస్తున్నాయి. గత యాసంగి సీజన్ లో రాష్ట్ర ప్రభుత్వం ఇచ్చిన రైతు భరోసా లెక్కల ప్రకారం.. ఎకరంలోపు ఉన్న రైతులు 24,24,870 మంది ఉండగా.. వారి వద్ద 13.57 లక్షల ఎకరాల వ్యవసాయ భూమి ఉంది. అలాగే 2 ఎకరాల్లోపు ఉన్న రైతులు 17,72,675 మంది ఉండగా.. వారి వద్ద 26.58 లక్షల ఎకరాలు ఉన్నాయి. మొత్తంగా బండెకారాల్లోపు ఉన్న రైతులు రాష్ట్రంలో 64,75,320 మంది ఉండగా, వారి వద్ద 1,11,49,534 ఎకరాల వ్యవసాయ భూమి ఉంది.

వాస్తవానికి గత వానాకాలం సీజన్ లో బండెకారాల్లోపు ఉన్న రైతులు 62 లక్షల మంది ఉండగా, వారి చేతిలో కోటి ఎకరాల భూమి ఉంది. కానీ గత కొద్ది నెలల్లోనే బండెకారాల్లోపు ఉన్న రైతులు సుమారు 2 లక్షల మంది పెరిగారు. బండెకారాల్లోపు ఉన్న రైతుల

చేతిలో భూమి కూడా మరో 10 లక్షల ఎకరాల మేర పెరగడం విశేషం. రైతుభరోసాపై పరిమితి విధిస్తారనే ప్రచారం నేపథ్యంలోనే పడెకరాలకుపైగా ఉన్న రైతులు తమ కుటుంబ సభ్యుల పేరిట బండెకరాల చొప్పున ధరణిలో రిజిస్ట్రేషన్ చేయించివస్తూ తెలుస్తోంది. ప్రస్తుతం 4 లక్షల మంది వద్ద సుమారు 40 లక్షల ఎకరాల భూమి ఉంది. రైతు బంధును బండెకరాలకే పరిమితం చేస్తారా? లేదా పడెకరాలలోపు వారికి అమలు చేస్తారా? అనేది త్వరలోనే తేలనుంది.

నవన్దులకు రైతు భరోసా కలిగి గత సర్కార్ హయాంలో వ్యవసాయ భూములు కలిగి ఉన్న కోటిశ్రమితులైన బడా కాంట్రాక్టర్లు, వ్యాపారులు, ఉన్నతాధికారులకు రైతుబంధు అందిన విషయం తెలిసిందే. ఎలాంటి నిబంధనలు విధించకుండా, లిమిట్ పెట్టకుండా వ్యవసాయ భూమి ఉన్న ప్రతి ఒక్కరికీ పెట్టుబడి సాయం అందించడంతో ఈ స్కీమ్ ఆభాసుపాలైంది. అందుకే కాంగ్రెస్ ప్రభుత్వం అధికారం లోకి వచ్చాక మొదటి బడ్జెట్ సమావేశాల్లోనే వందల ఎకరాలు ఉన్న భూస్వాములు, సెలబ్రెటీలు, సీసీ, రాజకీయ ప్రముఖులు, ప్రజాప్రతినిధులు, కోట్లాది రూపాయల ఆస్తులు ఉన్నవారికి రైతు భరోసా ఇవ్వొద్దని నిర్ణయించిన విషయం తెలిసిందే. నిజమైన సాగుదారుకే, వాస్తవ సాగుభూమికే రైతు భరోసా అందేలా ప్రభుత్వం కార్యచరణ రూపొందిస్తోంది.

ప్రైవేటీకరణ కాదు.. లిపేర్.. మోటి 3.0 వైఖరి ఇదేనా..?

సప్టాల్లో ప్రభుత్వరంగ సంస్థలను నడపడం.. వ్యాపారం చేయడం ప్రభుత్వ విధానం కాదు అంటూ ప్రైవేటీకరణ విషయంలో కుండబద్దలు కొట్టిన మోదీ సర్కారు.. ఇప్పుడు తన వైఖరి మార్చుకున్నట్లు కనిపిస్తోంది. గత పదేళ్లలో ప్రైవేటీకరణ విషయంలో దూకుడుగానే ముందుకెళ్లిన సర్కారు.. ఇప్పుడు ప్రభుత్వరంగ సంస్థలకు మరమ్మత్తు చేయాలన్న యోచనతో ఉన్నట్లు తెలుస్తోంది. ఈ మేరకు ప్రభుత్వ వర్గాలను ఉటంకిస్తూ రాయితర్స వార్తా సంస్థ ఓ కథనాన్ని ప్రచురించింది. ప్రభుత్వ రంగానికి చెందిన 200 సంస్థలను లాభాల్లోకి తీసుకురావాలనేది మోదీ 3.0 ఆలోచనగా ఉందని సంబంధిత వర్గాలు తెలిపాయి. వాటిని లాభాల్లోకి తీసుకురావడం ప్రభుత్వం ఉద్దేశంగా ఉందని పేర్కొన్నాయి. ఈ ప్రణాళికలో భాగంగా నిరుపయోగంగా ఉన్న ఆస్తులను, ఇతర ఆస్తులను నగడికరించి ఆ మొత్తాన్ని ఆయా కంపెనీల్లో పెట్టుబడిగా పెట్టి.. ఆపై కంపెనీలకు దీర్ఘకాలిక లక్ష్యాలు నిర్దేశించనున్నారని సంబంధిత వర్గాలు తెలిపాయి. పనితీరు, ఉత్పత్తి మెరుగు కోసం బడ్జెట్ లక్ష్యాన్ని నిర్దేశించనున్నట్లు పేర్కొన్నాయి. నగడికరణకు సంబంధించి బడ్జెట్లో ప్రకటన చేసే అవకాశం ఉన్నట్లు సంబంధిత వర్గాలు పేర్కొన్నాయి. దీంతో పాటు సుమారు



2.30 లక్షలకు పైగా మేనేజర్లకు శిక్షణ ఇప్పించి వారిని సీనియర్ రోల్స్లోకి తీసుకోవాలన్న ఆలోచన కూడా చేస్తోందని విశ్వసనీయ వర్గాల సమాచారం. వాస్తవానికి ప్రభుత్వ ప్రైవేటీకరణ జాబితాలో భారత్ పెట్రోలియం కార్పొరేషన్ కూడా ఒకటి. తాజాగా కేంద్రమంత్రి హరీష్ సింగ్ పూరి దీనిపై కీలక వ్యాఖ్యలు చేశారు. కంపెనీ ప్రస్తుతం భారీ లాభాల్లో కొనసాగుతోందని, కాబట్టి ప్రస్తుతానికి ప్రైవేటీకరణ ప్రస్తావన ఏదీ లేదని స్పష్టం చేశారు. మరోచెప్ప తక్కువ ధరకే

ప్రభుత్వరంగ సంస్థలను ప్రైవేటు వ్యక్తులకు అప్పగిస్తున్నారన్న అపవాదు కూడా మోదీ సర్కారుపై నాలుకుపోయింది. పైగా పార్లమెంట్లో భాజపాకు సాంతంగా బలం తగ్గడంతో ఇతర పార్టీలపై ఆధారపడాల్సిన పరిస్థితి. ఈ క్రమంలో పెట్టుబడుల ఉపసంహరణపై సర్కారు తన వైఖరిని మార్చుకుందన్న విశ్లేషణలు వినిపిస్తున్నాయి.

భారీ లక్ష్యం.. వాస్తవంలో కొంతే : మోదీ సర్కారు తొలిసారి అధికారం చేపట్టినప్పటినుంచి ప్రైవేటీకరణ విషయంలో దూకుడుగా వ్యవహరిస్తూ వచ్చింది. మరీ ముఖ్యంగా 2021-22 సంవత్సరానికి ప్రవేశపెట్టిన బడ్జెట్లో పెట్టుబడుల ఉపసంహరణ లక్ష్యాన్ని ఏకంగా రూ.1.75 లక్షల కోట్లు లక్ష్యంగా పెట్టుకుంది. రెండు బ్యాంకులు, ఒక బీమా కంపెనీ సహా సప్టాల్లో ఉన్న వివిధ కంపెనీలను విక్రయించాలని ప్రభుత్వం ఆలోచన చేసింది. తర్వాత ఆ అంచనాలను రూ.78 వేల కోట్లకు అంచనాలను సవరించారు. వాస్తవంలో ఆ ఆర్థిక సంవత్సరంలో వచ్చింది కేవలం రూ.13,531 కోట్లు మాత్రమే. ఎయిరోడీయాను టాటా గ్రూప్ నకు విక్రయించడం, ఎల్ఐసీలో 3.5 శాతం పాటాను బిపీఎ డ్యూరా విక్రయించడం మిగిలిన వాటి విషయంలోను ప్రభుత్వం వెనక్కి తగ్గింది.



సీఎం రేవంత్ రెడ్డి సమక్షంలో కాంగ్రెస్ చేలిన ఎమ్మెల్యే ప్రకాశ్ గాడ్

హైదరాబాద్: రాజేంద్రనగర్ భారాన ఎమ్మెల్యే ప్రకాశ్ గాడ్ కాంగ్రెస్లో చేరారు. శుక్రవారం జూబ్లీహిల్స్లోని ముఖ్యమంత్రి రేవంత్ రెడ్డి నివాసానికి వచ్చిన ఆయన సీఎం సమక్షంలో కాంగ్రెస్ పార్టీలో చేరారు. ఎమ్మెల్యేతో పాటు ఆయన అనుచరులు కూడా కాంగ్రెస్ తీర్థం వుచ్చుకున్నారు. మంత్రి పొంగులేటి శ్రీనివాస్ రెడ్డి, ఎమ్మెల్యే మహేందర్ రెడ్డితో పలువురు నేతలు ఈ కార్యక్రమంలో పాల్గొన్నారు.

పుల్ బడ్జెట్ పై తెలంగాణ సర్కార్ ఫోకస్

తెలంగాణ బడ్జెట్ 2024-25

హైదరాబాద్: రాష్ట్ర ప్రభుత్వం 2024-, 25 ఆర్థిక సంవత్సరానికి సంబంధించి పూర్తి స్థాయి బడ్జెట్ కోసం ప్రభుత్వం కనరత్తు ప్రారంభించింది. ఈ నేపథ్యంలోనే రాష్ట్ర ఆర్థికశాఖ అన్ని శాఖల నుంచి ప్రతిపాదనలు కోరింది. ఈనెల 18వ తేదీ వరకు ఆయా శాఖల ద్వారా ప్రతిపాదనలు చేరాలని ఆర్థిక శాఖ స్పష్టం చేసింది. కాంగ్రెస్ ప్రభుత్వం అధికారంలోకి రాగానే 2024-,25 సంవత్సరానికి మొత్తం రూ.2,75,891 కోట్లతో ఓటీ ఆన్ అకౌంట్ బడ్జెట్ ను పార్లమెంట్ ఎన్నికల నేపథ్యంలో రాష్ట్ర ప్రభుత్వం ప్రవేశపెట్టింది. మొత్తం బడ్జెట్లో రెవెన్యూ వ్యయం రూ.2,01,178 కోట్లు, మూలధన వ్యయం రూ.29,669 కోట్లుగా పేర్కొంది. దీంతోపాటు ఈ బడ్జెట్లో ఎన్నికల హామీల అమలు కోసం ప్రభుత్వం రూ.53,196 కోట్లు ప్రతిపాదించింది. వ్యవసాయానికి రూ.19,746 కోట్లు, నీటిపారుదల కోసం రూ.28,024 కోట్లను ప్రతిపాదించారు. ఇలా నాలుగు నెలల కాలానికి ఓటాన్ అకౌంట్ ను రాష్ట్ర ప్రభుత్వం అనుమతి తీసుకున్నందున జూలై నెలొఖరులోపు పూర్తి స్థాయి బడ్జెట్

కోసం కనరత్తు చేస్తోంది. ఉభయసభలు ఈ బడ్జెట్ కు ఆమోద ముద్ర వేయాల్సి ఉంది. అయితే ఈసారి పూర్తి స్థాయి బడ్జెట్ కోసం ప్రభుత్వం కనరత్తు చేస్తున్న నేపథ్యంలో ప్రభుత్వ ప్రాధాన్యతా పథకాలు, ఇటీవల ముఖ్యమైన ప్రకటనలను దృష్టిలో పెట్టుకొవాలని ఈ బడ్జెట్ కు రూపకల్పన చేయాలని సీఎం నిర్ణయించినట్లుగా తెలిసింది. ఈ నేపథ్యంలోనే అన్ని శాఖలు వివిధ పథకాల పద్దులకు సంబంధించిన క్లుబ్ధంగా సమీక్షించుకొని ప్రతిపాదనలు ఇవ్వాలని స్పష్టం చేసింది.

రైతు రుణమహాకీ రూ.33,000 నుంచి రూ.35 వేల కోట్ల వరకు.. కాంగ్రెస్ ప్రభుత్వం అధికారంలోకి వచ్చినప్పుడు దాదాపుగా 6.71 లక్షల కోట్ల అప్పుల భారం ఉండగా వరుసగా ఎఫ్ఆర్ఎంబి పరిధిలో అవకాశాల మేరకు అప్పుల మీద అప్పులు చేస్తూ బాండ్లు తాకట్టు పెడుతూ పాలన కొనసాగిస్తోంది. ఇప్పటికే ఆరునెలల్లో ఎఫ్ఆర్ఎంబి పరిధికి మించి రూ.12,905 కోట్ల అప్పులు చేసింది. గత ప్రభుత్వం చేసిన అప్పులకు వడ్డీలతో కలిపి చెల్లింపులకు రేపంతో ప్రభుత్వం నగటున రోజుకు రూ.290 కోట్ల మేరకు చెల్లింపాల్సిన దుస్థితి

శాఖల నుంచి బడ్జెట్ ప్రతిపాదనలను తెప్పించుకుంటున్న ఆర్థిక శాఖ గత ఆరు నెలల ఆమ్మోనీ, ఖర్చుల వివరాలు తీసుకుంటున్న ప్రభుత్వం

గ్యారంటీలకు అధిక కేటాయింపులు చేసేలా ప్లాన్ జులై మొదటి వారంలో రాష్ట్ర బడ్జెట్ పెట్టేందుకు ఏర్పాట్లు

నెలకొంది. దీంతోపాటు కాంట్రాక్టర్ పెండింగ్ బిల్లులు భారీగా పేరుకుపోవడంతో అభివృద్ధి పనులు ఎక్కడికక్కడ నిలిచిపోయాయి. వాటికి తోడు ఆగస్టు 15వ తేదీ లోపు రైతు రుణమహాకీ రూ.33,000 కోట్ల నుంచి రూ.35,000 కోట్ల వరకు అవసరమని రాష్ట్ర ప్రభుత్వ అధికారులు అంచనా వేస్తున్నారు. ఈ హామీని కచ్చితంగా అమలు చేసే తీరాల్సిందేనని, నిధుల సేకరణకు ప్రణాళిక రూపొందించాలని సీఎం రేవంత్ రెడ్డి ఆదేశించడంతో, ఆర్థిక శాఖ అధికారులు కనరత్తు చేపట్టారు. ఈ క్రమంలోనే కార్పొరేషన్ ఏర్పాటు చేసిన రుణమహాకీ చేయాలని ప్రభుత్వం యోచిస్తోంది.

దీనికి రిజర్వ్ బ్యాంకు అంగీకరించాల్సి ఉంటుంది. లేదంటే ప్రత్యామ్నాయంగా బాండు వసరులు సమకూర్చుకోవాల్సి ఉంటుంది. అలాగే రైతుల పంట బీమాకు ప్రభుత్వం ఏటా 2వేల కోట్ల ప్రీమియం చెల్లించాల్సి ఉంది. రాష్ట్రంలో 1.32కోట్ల ఎకరాల్లో పంటలు సాగు అవుతుండగా 2019 నుంచి ఫస్ట్ బీమా అమల్లో లేదు. ఇప్పుడు ప్రభుత్వం పంటల బీమాకు ప్రీమియం భరించాల్సి ఉంది. ఇకపోతే రైతుబంధు ఖరీఫ్ పంటల సాగు ప్రారంభమైనా ఇంకా ప్రభుత్వం రైతుల ఖాతాల్లో జమ ప్రారంభించలేదు. ఈ నేపథ్యంలోనే పూర్తి స్థాయి బడ్జెట్లో హామీల అమలుకు ఎంత కేటాయిస్తారు? ఆదాయం పెంపుపై ఎలాంటి చర్యలు చేపట్టారన్నది త్వరలోనే తేలనుంది.

మరో 45 రోజుల గడువు మాత్రమే... %ఫిబ్రవరిలో నాలుగు నెలల కాలానికి ఓటాన్ అకౌంట్ కు అనుమతి తీసుకున్నందున జూలై నెలొఖరులోపు పూర్తి స్థాయి బడ్జెట్ కు మరో 45 రోజులు మాత్రమే గడువు ఉన్న తరుణంలో పూర్తి స్థాయి బడ్జెట్ రూపకల్పన చేసేలా ఆర్థికశాఖ కనరత్తు ప్రారంభించింది. అందులో భాగంగా పూర్తి స్థాయి బడ్జెట్ రూపకల్పన ప్రక్రియలో భాగంగా ఆర్థికశాఖ అన్ని శాఖల నుంచి ప్రతిపాదనలు చేయాలని నిర్ణయించింది. బడ్జెట్ అంచనాలకు తగిన హేతుబద్ధత ఉండాలని ఆర్థిక శాఖ తెలిపింది. కేంద్ర ప్రాయోజిత పథకాలకు సంబంధించి రాష్ట్ర అవసరాలను పరిగణనలోకి తీసుకొని వీలైనన్ని ఎక్కువ నిధులు పొందేలా స్పష్టమైన మార్గదర్శకాలకు లోబడి ప్రతిపాదనలు చేయాలని చేయాలని ప్రభుత్వం తెలిపింది. బడ్జెట్ కనరత్తుపై తగిన చర్యలు తీసుకోవాలని స్పష్టం చేసింది. కేవలం పథకాలకు సంబంధించిన వ్యయ ప్రతిపాదనలను మాత్రమే ఇవ్వాలని ఆర్థికశాఖ తెలిపింది. నిర్వహణ వ్యయానికి సంబంధించి గతంలో ఇచ్చిన ప్రతిపాదనల ఆధారంగా కేటాయింపులు చేయాలని పేర్కొంది.

సంపాదకీయం

ప్రభాత సమీచారం
తెలంగాణ తెలుగు దినపత్రిక

ఏపీలో కాత్తే దాగ్గి

ఏపీక్షాలు కోలుస్తాయా?

రాజకీయాలు ఎప్పుడూ ఒకేలా ఉండవు. పరిస్థితులు పరిణామాలు వాటి రూపురేఖలను మారుస్తూ ఉంటాయి. ఇదిలా ఉంటే వైసీపీ పుట్టాక ఒంటరిగానే ముందుకు సాగుతూ వచ్చింది. 2011 నుంచి ప్రతీ ఎన్నికలోనూ సింగిల్ గానే ఫైట్ ఇస్తూ వచ్చింది. అందులోనే విజయాలు అందుకుంది. అయితే ఈ సోలో పోరాటం 2024లో దారుణంగా బెడిసికొట్టింది. కేవలం 11 సీట్లకు వైసీపీ పడిపోయింది. అలా కాకుండా వైసీపీ వామపక్షాలతో పొత్తు పెట్టుకుని ఉంటే గెలుపు దక్కకపోయినా సులువుగా ఒక నలభై సీట్లు అయినా దక్కేవి అన్న చర్చ ఉంది. ఎందుకంటే వైసీపీ నలభై శాతం ఓట్లు వచ్చినా ఆ స్థాయిలో సీట్లు రాలేదు అంటే చాలా నియోజకవర్గాలలో ఓట్లు చీలిపోవడం వల్ల అని అంటున్నారు. ఇదిలా ఉంటే వైసీపీ దారుణమైన పరాజయానికి గురి అయి నెలన్నర రోజులు కావస్తోంది. ఏపీలో ఎన్డీయే కూటమి అధికారంలో ఉంది. కూటమి ముందు అనేక సవాళ్లు ఉన్నాయి. సమయం చూస్తే కేవలం అయిదేళ్ళే. జగన్ చెప్పిన పరిభాషలో చెప్పుకోవాలంటే కళ్లు మూసుకుంటే ఇట్టే గిర్రున తిరిగిపోతాయి. ఒక వైపు అభివృద్ధి మరో వైపు సంక్షేమం ఇంకో వైపు భారీ ప్రాజెక్టులు ఇవన్నీ ఈ అయిదేళ్ళ కాలంలో చేయడం అంటే కత్తి మీద సామే. కేంద్రంలోని బీజేపీ ప్రభుత్వం చూస్తే కొంత అస్థిరంగానే ఉంది. దాంతో పాటు కేంద్ర ప్రభుత్వ సమస్యలు దానికి ఉన్నాయి. అనుకున్నంతగా కేంద్రం నుంచి ఆర్థిక సాయం దక్కకపోతే ఏపీలో ఎన్డీయే ప్రభుత్వం అడుగు కూడా ముందుకు వేయలేదు. అదే సమయంలో కొన్ని ఇష్యూస్ లో బీజేపీ మొండి పట్టు టీడీపీకి గుదిబండగా మారినా ఆశ్చర్యం లేదు అని అంటున్నారు. ఉదాహరణకు విశాఖ స్టీల్ ప్లాంట్ విషయంలో కేంద్రం ప్రైవేటీకరణకు మొగ్గు చూపుస్తుందని అంటున్నారు. మేము వ్యాపారాలు చేయమని కేంద్ర ప్రభుత్వ పెద్దలే అంత ఓపెన్ గా చెప్పాక ఇంక ఆలోచించాల్సింది ఏమి ఉంటుంది అని అంటున్నారు. స్టీల్ ప్లాంట్ తో పాటు ఒక లిస్ట్ లో ఉన్న ప్రభుత్వ రంగ సంస్థలలో కేంద్ర ప్రభుత్వం పెట్టుబడులు ఉప సంహరించుకోవాలని చూస్తోంది. దాంతో ఆటోమేటిక్ గా అవి ప్రైవేట్ వైపే ఉంటాయని అంటున్నారు. ఈ విషయంలో కనుక ఏపీలో కూటమి పెద్దలు సాధించుకోకపోతే ఏపీలో పెను రాజకీయ గండం పొంచి ఉంటుందని అంటున్నారు. ఇప్పటికే ఒక ఆంగ్ల పత్రికలో వచ్చిన వార్తా కథనం మీద టీడీపీ నేతలు గుసస్సా అయి ఆ పత్రిక ఆఫీస్ బోర్డుని దగ్గం చేశారు. దీని మీద కామ్రేడ్ ఖండించాయి. వైసీపీ కాంగ్రెస్ కూడా ఖండించింది. ఇక్కడ ఈ మూడు పార్టీలూ కలిశాయి అంటే అది స్టీల్ ప్లాంట్ ఇష్యూతోనే అని చెప్పాల్సి ఉంటుంది. ఈ ఇష్యూలో కనుక కేంద్రం ప్రైవేట్ వైపు మొగ్గితే అదే ఈ పార్టీల మధ్య దోస్తీకి కూటమి మీద కుస్తీకి కారణం అవుతుంది అని అంటున్నారు. అదే విధంగా మరో ఇష్యూ ఉంది. ఇది కూడా కీలకమైనదే. అదేంటి అంటే ప్రత్యేక హోదా ఇష్యూ. ఈ ఇష్యూతో వైసీపీ ఉంది. కామ్రేడ్స్ కాంగ్రెస్ కూడా ఉన్నాయి. బీజేపీ నుంచి తగిన హామీని పొంది ప్రత్యేక హోదాను తీసుకుని రావాలని అప్పుడే ఈ మూడు పార్టీలు డిమాండ్ చేశాయి.

రానున్న రోజులలో కనుక ఈ దిశగా ప్రయత్నాలు సాగకపోయినా కేంద్రం తీరు వేరుగా ఉన్నా అది కూడా ఏపీలో విపక్షాల మధ్య రాజకీయ ఏకీకరణకు కారణం కావచ్చు అని అంటున్నారు. ఆలా కొత్త దోస్తీ కనుక బలపడితే అది కూటమికి పెను సవాల్ కావడమే కాదు వైసీపీకి కొండంత బలంగా మారే పరిణామమూ ఉండొచ్చు అని అంటున్నారు. సో కేంద్రంలోని బీజేపీ ఏపీ పట్ల ఎలా వ్యవహరిస్తుంది, ఏపీలో అధికారంలో ఉన్న టీడీపీ జనసేన కేంద్రం నుంచి ఏ మేరకు పరిష్కారాలు కనుగొంటారు అన్న దాని మీదనే ఏపీ పూర్వ పాలిటిక్స్ ఆధారపడి ఉన్నాయని అంటున్నారు.

మొమోలతోనే కాలయాపన



మల్కాల : నిధుల దుర్వినియోగానికి అప్పటి ఈవో వెంకటేశ్ తో పాటు ఏఈవో, ఇద్దరు సూపరింటెండెంట్లు బాధ్యులేనని పరిపాలనా లోపం బాధ్యతారాపిత్వంతోనే నిధుల దుర్వినియోగానికి పాల్పడ్డట్లు పేర్కొంటూ దేవాదాయశాఖ కమిషనరు మార్చి 23న ఈవోను సస్పెండ్ చేశారు. మిగిలిన ఏఈవో, ఇద్దరు సూపరింటెండెంట్లకు ఛార్జి మెమోలు జారీ చేసినా ఇప్పటి వరకు వారిపై ఎలాంటి చర్యలు తీసుకోలేదు. ఆడిట్ విచారణ పూర్తయిందా ఇంకా ఏమైనా నిధుల దుర్వినియోగం జరిగిందా అన్న విషయాలను ఉన్నతాధికారులు ఇప్పటి వరకు వెల్లడించలేదు. ప్రసిద్ధ పుణ్యక్షేత్రమైన కొండగట్టు ఆంజనేయస్వామి ఆలయంలో నిధుల దుర్వినియోగం జరిగినట్లు తేలినా బాధ్యులపై చర్యలు తీసుకోకపోవడంపై సర్వత్రా విమర్శలు వెల్లువెత్తుతున్నాయి. కొండగట్టులో వ్యాపారుల నుంచి ఆలయ ఉద్యోగి లక్షలాది రూపాయలు వసూలు చేసి సాంతానికి వాడుకున్నట్లు తేలడంతో మార్చి 19న దేవాదాయశాఖ ఏడీసీ జ్యోతి విచారణ చేపట్టారు. పూర్తిస్థాయిలో ఆడిట్ నిర్వహించేందుకు కార్యాలయంలోని రికార్డులను తీసుకెళ్లారు. ఆడిట్ నిర్వహించిన అధికారులు ఆలయానికి చెందిన దాదాపు రూ.53 లక్షలు ఆలయ సీనియర్ సహాయకుడు

స్వాహా చేసినట్లు వెల్లడించడంతో అతడిని సస్పెండ్ చేయడంతోపాటు పోలీసులు కేసు నమోదు చేసి 20 రోజుల కిందట రిమాండుకు పంపించారు.

కాలవరిమితి ముగిసినా వేతనాల చెల్లింపు కొండగట్టులో ఔట్సోర్సింగ్ విధానంలో పనిచేసే 11 మంది సెక్యూరిటీ సిబ్బంది కాలవరిమితి 2023 మార్చి 31 నాటికి ముగిసినప్పటికీ నిబంధనలకు విరుద్ధంగా కొనసాగించారు. అంతేకాకుండా వారికి ఏప్రిల్ నుంచి డిసెంబరు వరకు ప్రతి నెలా దాదాపు రూ.80 వేల చొప్పున ఔట్సోర్సింగ్ ఏజెన్సీకి కాకుండా నేరుగా ఆలయ నిధుల నుంచి వేతనాలు చెల్లించారు. ఈ తరంగంలో ఇద్దరు సూపరింటెండెంట్లపై శిక్షాపరమైన చర్యలు తీసుకోవాలని కలెక్టరు దేవాదాయశాఖ అధికారులను ఆదేశించారు. వారిద్దరిపై చర్యలు తీసుకోవాలని ఉన్నతాధికారులు ఈవోకు ఉత్తర్వులు జారీ చేశారు. అయినా ఇంత వరకు ఎలాంటి చర్యలు తీసుకోకపోవడంపై భక్తులు తీవ్ర విమర్శలు చేస్తున్నారు.

పాతుకుపోయిన సిబ్బంది

ఆలయంలో పనిచేసే కొందరు ఉద్యోగులు 15 నుంచి 20 ఏళ్లపాటు ఇక్కడి నుంచి బదిలీ కావడం లేదు. ఒకవేళ బదిలీ అయినా పైరవీలతో మళ్లీ ఇక్కడికి వస్తున్నారు. కొందరు ఉద్యోగులు స్థానిక వ్యాపారులతో అంటకాగుతూ సకాలంలో ఆలయానికి చెల్లించాల్సిన లీజు టెండరు డబ్బులను వసూలు చేయకపోవడం, ఆలయ ఖాతాలో జమ చేయడంలో పూర్తిగా విఫలమవుతూ ఉన్నతాధికారుల చర్యలు అంతంతమీ త్రమేనని పలువురు పేర్కొంటున్నారు.

కమిషనరీకు పంపించాం - చంద్రశేఖర్, ఈవో లీజు టెండరు వ్యాపారుల నుంచి డబ్బులు వసూలు చేసి ఆలయ ఖాతాలో జమచేయకుండా దుర్వినియోగం చేసిన సీనియర్ సహాయకుడిని ఉన్నతాధికారులు సస్పెండ్ చేశారు. నిధుల దుర్వినియోగానికి బాధ్యులుగా ఆరోపణలు ఎదుర్కొంటున్న అధికారులు, సిబ్బందిపై ఛార్జ్ షీట్ చేసి ఎండోమెంట్ కమిషనరుకు పంపించాం. ఆడిట్ కు సంబంధించి పూర్తి నివేదిక రాలేదు. ఆలయంలో దీర్ఘకాలంగా పనిచేస్తున్న ఉద్యోగులను బదిలీ చేయడానికి కమిషనరుకు నివేదిక అందజేశాం. నిబంధనలకు విరుద్ధంగా సెక్యూరిటీ సిబ్బందికి వేతనాలు చెల్లించిన ఇద్దరు సూపరింటెండెంట్లపై చర్యలకు పరిశీలిస్తున్నాం.

మత్స్య సంపదకు ఊతం



కరీంనగర్ : ఉమ్మడి జిల్లా వ్యాప్తంగా మత్స్య సంపదను పెంపొందించడంతో పాటు చేపల పట్టి జీవించే మత్స్య కార్మికులకు కేంద్ర రాష్ట్ర ప్రభుత్వాలు పలు పథకాల ద్వారా రాయితీ కల్పిస్తోంది. దానికి తోడు ప్రతి పారిశ్రామికానికి ప్రభుత్వమే ప్రీమియం డబ్బులు చెల్లింపి అయిదు నెలల వరకు బీమాతో దీమా ఇస్తుంది. బుద్ధవారం జాతీయ మత్స్యకారుల దినోత్సవం సందర్భంగా ప్రభుత్వం మత్స్య సంపదకు చేస్తున్న కృషిపై కథనం.

ఉమ్మడి జిల్లా వ్యాప్తంగా కాశీశ్వరం, ఎల్లంపల్లి, దిగువ, ఎగువ మానేరు, మధ్యమానేరు వంటి సాగునీటి ప్రాజెక్టులు ఉన్నాయి. వీటివల్ల భూగర్భ జలాలు పెరగడమే కాకుండా చెరువులు, కుంటల్లో నీరు నిలువ ఉండి అవకాశం కలుగుతుంది. దీంతో మత్స్య సంపదకు, చేపల ఉత్పత్తికి ప్రాధాన్యం పెరిగింది. ఉమ్మడి జిల్లా వ్యాప్తంగా ఏడు కోట్లకు పైగా పలు రకాల చేప పిల్లలు, 80 లక్షల వరకు రొయ్య పిల్లలను ఉచితంగా జలాశయాలు, చెరువులు, కుంటల్లో ప్రభుత్వం వదిలి చేయూతనిస్తుంది. దాదాపు 20 టన్నుల చేపల దిగుబడి వస్తుంది. ఇక్కడ పెరిగిన చేపలు రొయ్యలను కలకత్తా, హైదరాబాద్ వంటి ప్రాంతాలకు ఎగుమతి చేస్తున్నారు. కేజీ కల్చర్ ద్వారా పెంచిన

తిలామీదా చేపలను కూడా ఇతర ప్రాంతాలకు ఎగుమతి చేస్తున్నారు. లైసెన్స్ లు జారీ ప్రధానమంత్రి మత్స్య సంపద యోజన కార్యక్రమం ద్వారా కూడా చేయూతనిస్తున్నారు. చేపల చెరువుల నిర్మాణానికి యూనిట్ కు రూ.7 లక్షలు, చేప పిల్లల పెంపకానికి రూ.6 లక్షలు, హెచరీస్ నిధులు సమకూర్చుతున్నారు. వీటిని ఏర్పాటు చేసుకునే ఎన్సీ, ఎస్టీలతో పాటు మహిళలకు 60 శాతం, ఇతరులకు 40 శాతం రాయితీ ఇస్తున్నారు. ఇవికాకుండా జలాశయంలో కేజీ కల్చర్ విధానంలో చేపలను పెంచే వారికి ప్రభుత్వం ప్రోత్సాహం ఇస్తుంది. చేపల చెరువుల నిర్మాణానికి, చేపపిల్లల పెంపకం కేంద్రాలకు దరఖాస్తులు కూడా తీసుకొని మంజూరుకు ప్రభుత్వానికి పంపించారు. దిగువమానేరు జలాశయంలో చేపలు పట్టుకునేందుకు 905 మందికి లైసెన్స్ లు జారీ చేశారు. కరీంనగర్ జిల్లాలో 50 వేల మంది మత్స్య పారిశ్రామికులకు ప్రభుత్వమే ప్రీమియం చెల్లించి ప్రమాదబీమా సౌకర్యం కల్పిస్తుంది. కేంద్ర, రాష్ట్ర ప్రభుత్వాలు ఈ పథకాన్ని అమలు చేస్తుండగా వీరందరి వివరాలు ఆన్లైన్లో నమోదు చేశారు. ప్రమాదపశాత్తు మృతి చెందితే రూ.అయిదు లక్షలు చెల్లిస్తున్నారు. ఇప్పటి వరకు 20 కుటుంబాలకు అందజేశారు.

రాయితీపై వాహనాలు

మత్స్యకార్మికులకు వలలు, బుట్టలు, ఐస్ బాక్స్ లు వంటి వాటితో పాటు కేంద్ర, రాష్ట్ర ప్రభుత్వాలు వాహనాల కొనుగోళ్లకు రాయితీ ఇస్తున్నాయి. ద్విచక్ర వాహనాలు ఆటోలు, మొబైల్ వాహనాలకు 60 శాతం రాయితీ, కొందరికి 40 శాతం రాయితీ ఇచ్చి కొనుగోళ్లు చేయించారు. దీంతో వట్టుకున్న చేపలను వెంటనే గ్రామాలకు, మార్కెట్లకు వెళ్లి విక్రయించడానికి మార్గం సులభతరమవుతుంది. మరికొన్నింటికి కూడా రాయితీ ఇస్తున్నారు. మత్స్య కార్మికుల్లో మహిళకు 60 శాతం రాయితీ ఇచ్చారు. చేయూతకు ప్రభుత్వం కృషి

- విజయ, సహాయ సంచాలకురాలు, కరీంనగర్

చెరువులు, కుంటలు, జలాశయాల్లో చేపపిల్లలు పెంచేందుకు ప్రభుత్వం ఉచితంగా సరఫరా చేసేందుకు కార్యాచరణ రూపొందించి ఇందుకు సంబంధించిన ఉత్తర్వులు జారీ అయ్యాయి. మత్స్య శ్రామికులకు చేయూతనివ్వడానికి ప్రభుత్వం రాయితీపై పలు కార్యక్రమాలు అమలు చేస్తోంది. ఆర్థికాభ్యున్నతి సాధించేలా నడ్వినియోగం చేసుకోవాలి.

పంట రుణమాఫీపై కదలిక

హుజూరాబాద్: రాష్ట్ర ప్రభుత్వం ప్రకటించిన పంట రుణ మాఫీపై అన్నదాతలు ఆశగా ఎదురుచూస్తున్నారు. ప్రభుత్వ ఆదేశాల మేరకు ఉమ్మడి జిల్లా సహకార సంఘాల పరిధిలోని డిసీసీబీ, ఎస్సీఐ బ్యాంకుల్లో రూ.2 లక్షలలోపు పంట రుణం తీసుకున్న రైతుల వివరాల ను అధికారులు సేకరించారు. ఆయా బ్యాంకుల రికార్డుల ఆధారంగా రైతుల వివరాలను ప్రత్యేక యాప్ లో నమోదు చేశారు. ఎట్టతేలకు రుణమాఫీపై కదలిక రావడంతో రైతుల్లో ఆశలు చిగురిస్తున్నాయి. ఎనిమిది సహకార సంఘాల్లో..

ఆగస్టు 15వ తేదీలోగా రూ.2 లక్షల పంట రుణాన్ని మాఫీ చేస్తామని సీఎం రేపంతోర్డి ప్రకటించిన విషయం తెలిసిందే. 2018 డిసెంబర్ 12 నుంచి 2023 డిసెంబర్ 9 వరకు తీసుకున్న రుణాలను మాఫీ చేసేందుకు జిల్లా యంత్రాంగం ఇప్పటికే కనరత్తు పూర్తి చేసింది. ఇందులో భాగంగా ఉమ్మడి జిల్లాలోని ఎనిమిది సహకార సంఘాల పరిధి డిసీసీబీ, ఎస్సీఐ బ్యాంకుల ద్వారా రూ.2 లక్షల పంట రుణాలు తీసుకున్న రైతుల వివరాలను సేకరించేందుకు ఇటీవల సహకార శాఖ అధికారులు, సిబ్బంది క్షేత్రస్థాయిలో సర్వే నిర్వహించారు. ప్రత్యేకంగా రూపొందించిన యాప్ లో వివరాలను నమోదు చేశారు. జమ్మికుంట, తనుగుల, ఇల్లందకుంట, మల్కాల, బోగంపాడు, శంకర పట్నం మండలంలోని మెట్పల్లి, జగిత్యాలలోని కోనాపూర్, రాజన్న సిరిసిల్ల జిల్లాలోని పెద్దూరు సహకార సంఘాల్లో రైతు రుణాలపై వివరాలను సేకరించేందుకు ప్రతి సంఘానికి ఇద్దరు చొప్పున ఎనిమిది ప్రత్యేక బృందాలను ఏర్పాటు చేశారు. ఆయా సంఘాల పరిధిలో రూ.2 లక్షల లోపు పంట రుణాలు తీసుకున్న రైతులు ఎంతమంది ఉన్నారనే విషయంపై డిసీసీబీ, ఎస్సీఐ రికార్డుల ఆధారంగా వివరాలు



సేకరించి యాప్ లో నమోదు చేశారు. ఈ ప్రక్రియ రెండ్రోజుల క్రితమే పూర్తయింది. ప్రతి సంఘం పరిధిలో 250 నుంచి 300 మంది రైతులు ఉన్నట్లు గుర్తించి ప్రభుత్వానికి నివేదించారు. ఉమ్మడి జిల్లా వ్యాప్తంగా ఎనిమిది సహకార సంఘాల పరిధిలోని ఆయా బ్యాంకుల్లో 2,000 నుంచి 2,400 మంది అన్నదాతలు ఉన్నట్లు గుర్తించినట్లు తెలిసింది. వీరందరిని రుణమాఫీకి అర్హులుగా నివేదించారు. దీనిపై కరీంనగర్ జిల్లా జాయింట్ రిజిస్ట్రార్, డిసీసీ ఎస్.రామాంజనేయచార్య మాట్లాడుతూ ప్రభుత్వ ఆదేశాల మేరకు జిల్లాలోని ఆరు సహకార సంఘాల పరిధిలో డిసీసీబీ, ఎస్సీఐ ద్వారా రూ.2 లక్షల లోపు పంట రుణాలు తీసుకున్న రైతుల వివరాలను సేకరించి ప్రత్యేక యాప్ లో నమోదు చేశారు. ఈ వివరాలు నేరుగా ప్రభుత్వానికి వెళ్తాయని చెప్పారు.

మరమ్మతులకే డబ్బులేవు..

చెత్త తరలించేదెలా?

సారంగాపూర్: కేంద్ర, రాష్ట్ర ప్రభుత్వం నుంచి కొంత కాలంగా నిధులు రావడంలేదు. మొన్నటి వరకు సర్పంచులు ఉంటే వారే చూసుకునే వారు. ఇప్పటికే జేబుల నుంచి డబ్బులు పెట్టి పనులు చేయించాం. వచ్చే జీతం అరకొర ఉంటుంది. దీనికి తోడు గ్రామస్థుల నుంచి ఫిర్యాదులు వస్తున్నాయి. గత ప్రభుత్వం తీసుకున్న ట్రాక్టర్లు కిస్సీలు కట్టకపోవడంతో బ్యాంకు అధికారులు నోటీసులు జారీ చేస్తున్నారు. చిన్న పంచాయతీలు కావడంతో ఎలాంటి ఆదాయ మార్గాలు లేక పారిశుద్ధ్య కార్మికులకు వేతనాలు చెల్లించలేకపోతున్నాం. అక్కడిక్కడ అప్పుచేసి అంతోఇంతో చెల్లిస్తూ నెట్టుకొస్తున్నాం. ఇలా ఎన్ని నెలలు భారం మోయమంటారంటూ జిల్లాలోని చిన్న పంచాయతీ కార్యదర్శుల ఆవేదన. బీరేపూర్ మండలంలోని చిన్న కొల్వాయిలో 102 జనాభా కలిగి ఉండగా కేంద్ర ప్రభుత్వం నుంచి ప్రతి నెల కేవలం రూ.12 వేలు వస్తుంది. ఇందులో ట్రాక్టర్ కిస్సీకి రూ.10 వేలు చెల్లిస్తుండగా, పంచాయతీ కార్మికుడికి రూ.9,500లు చెల్లించాల్సి ఉంటుంది. మిగతా ఖర్చులు, ట్రాక్టర్ మరమ్మతులు, క్షేరిసేషన్, తదితర అవసరాలకు నిధులు ఎక్కడి నుంచి తీసుకురావాలి. సారంగాపూర్ మండలంలోని నాయకవృగూడెం పంచాయతీ ట్రాక్టర్ మరమ్మతులకు మూడు నెలలుగా డబ్బులు లేకపోవడంతో మూలన పడేశారు. పంచాయతీ పరిధిలో ఇంటింటి చెత్త సేకరణ చేయకపోవడంతో గ్రామస్థులు ఉన్నతాధికారుల దృష్టికి తీసుకెళ్లారు. పక్కనే ఉన్న సారంగాపూర్ పంచాయతీ ట్రాక్టర్ తీసుకొచ్చి చెత్తను సేకరించాల్సి వస్తోంది.పారిశుద్ధ్య నిర్వహణకు గత ప్రభుత్వం చెత్తను తరలించేందుకు ప్రతి పంచాయతీకి ట్రాక్టర్ తోపాటు ట్యాంకర్, ఇతర పనిముట్లు కొనుగోలు చేసింది. ట్రాక్టర్ కిస్సీ రుణ చెల్లింపు చిన్న పంచాయతీలకు మోయలేని భారంగా మారింది. ఆదాయ మార్గాలు లేక బ్యాంకు కిస్సీలు చెల్లించలేని దయనీయ పరిస్థితి నెలకొంది. పారిశుద్ధ్య కార్మికులకు వేతనాలు చెల్లించలేని దుర్భర పరిస్థితి. జిల్లాలో 380



పంచాయతీలు ఉండగా గత ప్రభుత్వం దాదాపుగా 60 తండాలను పంచాయతీలుగా మార్చింది. ఆయా పంచాయతీలలో నెలసరి వచ్చే నిధులు కిస్సీలు, పారిశుద్ధ్య కార్మికుల చెల్లింపులకు సరిపోవడం లేదు. దీనికి తోడు నిధులు నిలిచిపోవడంతో పంచాయతీ కార్యదర్శులకు భారంగా మారింది. కుంటుపడుతున్న అభివృద్ధి పంచాయతీలలో అభివృద్ధి పనులతోపాటు పారిశుద్ధ్యంపై అధికారులు చేతులెత్తేస్తున్నారు. చిన్న పంచాయతీలలో వసూలయ్యే ఏడాది ఇంటి పన్ను కేవలం రెండు, మూడు నెలల ట్రాక్టర్ కిస్సీలకు సరిపోవడంలేదు. విద్యుత్తు బకాయిలు, మరమ్మతులకు, క్షేరిసేషన్ తదితర అవసరాలకు నిధులు సమకూరక అభివృద్ధి కుంటుపడుతుంది. ఏదైనా ప్రత్యేకంగా నిధులు పంచాయతీలకు జమ చేస్తే తప్పా గ్రామాల్లో పనులు చేసే పరిస్థితి లేదు. ప్రస్తుతం వర్షాకాలంలో కాలానుగుణ వ్యాధులు ప్రబలే అవకాశమున్నందున క్షేరిసేషన్, పారిశుద్ధ్య నిర్వహణపై దృష్టి సారించాలని ఉన్నతాధికారుల ఆదేశాలను అధిగమించేందుకు గ్రామస్థాయి అధికారులు నానాపాట్లు పడాల్సి వస్తోంది. ఇబ్బందులు లేకుండాొస్తున్నాం- రామకృష్ణరాజు, ఎంపీఎ్, బీరేపూర్ చిన్న పంచాయతీలకు నిధులు రాకపోవడంతో ఎక్కడా ఇబ్బంది లేకుండా జాగ్రత్తలు తీసుకుంటున్నాం. ట్రాక్టర్ బకాయిలకు కిస్సీలు కొంత మొత్తంలో చెల్లించేలా చర్యలు తీసుకుంటున్నాం. ప్రస్తుతం మరో రెండు, మూడు నెలలు గడిస్తే ట్రాక్టర్ బకాయిలు పూర్తవుతాయి. పారిశుద్ధ్య, క్షేరిసేషన్ ను ఎప్పటికప్పుడు చేస్తూ ప్రజలకు పరిశుభ్ర వాతావరణాన్ని అందించడానికి కృషి చేస్తున్నాం.

వెబ్ ఆఫీస్ ప్రక్రియ ప్రారంభం

కరీంనగర్: సంప్రదాయ కోర్టులకు కాలం చెల్లింది.. బీజెక్ లో కొత్త కోర్టుల హవా కొనసాగుతోంది. గడిచిన కొన్నేళ్లుగా ఇంజనీరింగ్ విద్య కొత్త పుంతలు తొక్కుతోంది. సమకాలీన అంశాలతో ముడిపడి.. ఉద్యోగవకాశాల డిమాండ్ ఉన్న వాటివైపే విద్యార్థులు మొగ్గు చూపుతున్నారు. చదువరుల ఆసక్తికి అనుగుణంగానే కాశాల భోనూ సమున్నత అవకాశాలు వచ్చి చేరుతున్నాయి. ఉమ్మడి జిల్లాలో ప్రభుత్వ కళాశాలలు 3, ప్రైవేటువి 9.. మొత్తం కలిపి 12 ఇంజనీరింగ్ కళాశాలలు మాత్రమే ఉన్నాయి. గత విద్యా సంవత్సరం సుమారు 10వేలకుపైగా విద్యార్థులు వీటిలో చదువుతున్నారు. ఈ ఏడాది ఇంటర్మీడియట్ ద్వితీయ సంవత్సరంలో 18,125 మంది ఉత్తీర్ణత సాధించగా టీజీ ఎస్ఎస్సీ (ఎంసీసీ)ను 6వేల మంది రాశారు.

వీటికి ఆదరణ!

సాధారణ ఇంజనీరింగ్ కోర్సులకు యువత స్వేచ్ఛ పలుకుతున్నాడు. సివిల్, మెకానికల్, ఐటీ ఇంజనీరింగ్ కోర్సుల్లో గతంలో మాదిరిగా ఎక్కువ మంది చేరడం లేదు. దీంతో ఎక్కువగా వేటికి డిమాండ్ ఉన్నవని గుర్తించి కళాశాలలు కూడా వాటిని అందుబాటులోకి తెస్తున్నాయి. ముఖ్యంగా సిరిసిల్లో నేత కార్మికులకు ఉన్న అవకాశం నేపథ్యంలో అక్కడి జేఎన్సీయూలో టెక్నోలొజీ ఇంజనీరింగ్ కోర్సు ప్రవేశ పెట్టారు. గోదావరిఖని, రామగుండం సింగరేణి ప్రాంతమవడంతో ఇక్కడి ప్రాంతం వారికి అవకాశాలు లభించాలనే ఉద్దేశంతో మైసిగ్ ఇంజనీరింగ్ కోర్సు మంధని జేఎన్సీయూలో అందుబాటులోకి తెచ్చారు. ఇప్పుడంతా విష ట్రెండేకు ప్రాధాన్యం ఉండటంతో ప్రైవేటు కళాశాలలు ఆ కోర్సులపై దృష్టి పెట్టాయి. విఐఎం (ఆర్టిఫిషియల్ ఇంటెలిజెన్స్ అండ్ మెషిన్ లర్నింగ్) రూపంలో కొన్ని సీట్లున్నాయి. సీఎస్ఈ కోర్సుకు అదనంగా కంప్యూటర్ ఆధారితంగా ఇంకొన్ని అదనపు కోర్సులను ప్రవేశ పెట్టారు. సీఎస్ఐ (కంప్యూటర్ సైన్స్ అండ్ డిజైన్), సీఎస్ఎం (కంప్యూటర్ సైన్స్ అండ్ ఇంజనీరింగ్-ఆర్టిఫిషియల్ ఇంటెలిజెన్స్ విఎస్ఎ లర్నింగ్), సీఎస్ఐ (కంప్యూటర్ సైన్స్ అండ్ ఇంజనీరింగ్) (టూల్స్ అండ్ కంప్యూటర్ సైన్స్) అండ్ ఇన్ఫర్మేషన్ టెక్నాలజీ) సీఎస్ఐ (కంప్యూటర్ సైన్స్ అండ్ ఇంజనీరింగ్) కోర్సుతో పోటీ పడబోతున్నాయి. ఇక ఎప్పటి మాదిరిగానే ఈసీఈ (ఎలక్ట్రానిక్స్ అండ్ కమ్యూనికేషన్ ఇంజనీరింగ్, ఈఈఈ (ఎలక్ట్రికల్ అండ్ ఎలక్ట్రానిక్స్ ఇంజనీరింగ్), సివిల్ ఇంజనీరింగ్, మెకానికల్ ఇంజనీరింగ్ కోర్సులలో సీట్లున్నాయి. కన్నీసర్ కోటా 3,624 నుంచి వెబ్ ఆప్షన్ల ప్రక్రియ మొదలైన దంతో ఉమ్మడి జిల్లా విద్యార్థుల కైదరాజాద్ చుట్టుపక్కల ఉన్న కళాశాలలతోపాటు స్థానికంగా ఇక్కడ ఉన్న కళాశాలల్లో కోర్సులకు దరఖాస్తు చేసుకుంటున్నారు. కొడిమ్యాల, మంధని, అగ్రహారంలో ఉన్న జేఎన్సీయూ ప్రభుత్వ ఇంజనీరింగ్ కళాశాలల్లో మొత్తం సీట్లు కన్నీసర్ కోటా కింద భర్తీ చేయబడ్డాయి. ఇవి కాకుండా మిగతా ప్రైవేటు కళాశాలల్లో కన్నీసర్ కోటా సీట్లు ఉన్నతాధికారుల విడుదల చేశారు. మొత్తంగా ప్రస్తుత కౌన్సిలింగ్లో ఉమ్మడి జిల్లాలోని అన్ని కళాశాలల్లో కలిపి 3,624 కన్నీసర్ కోటాలో సీట్లున్నాయి.

సకాలంలో అందేనా!

కోరుట్ల: మహిళలు ఆర్థికాభివృద్ధి సాధించేందుకు ఇప్పటికే పలు పథకాలలో భాగస్వామ్యం చేయగా ప్రస్తుతం ఏకరూప దుస్తుల తయారీ బాధ్యతలను అప్పగించారు. ఇటీవల ప్రభుత్వం మహిళలకు పట్టీతొందా రూ.కోటి రుణాలు అందిస్తామని ప్రకటించడమే కాకుండా అన్ని శాఖల దుస్తుల తయారీ, ప్రభుత్వ పాఠశాలల ఏకరూప దుస్తుల తయారీ చేసేందుకు కేంద్రాలను ఏర్పాటు చేశారు. జిల్లా వ్యాప్తంగా ప్రభుత్వ పాఠశాలలు, రెసిడెన్షియల్, కస్తూర్బా, ఆదర్శ తదితర పాఠశాలలు దాదాపు 853 వరకు ఉన్నాయి. ఆయా పాఠశాలల్లో చదివే బాలబాలికలకు ప్రభుత్వం ఏకరూప దుస్తులను పంపిణీ చేస్తుంది. జిల్లా వ్యాప్తంగా 72 కేంద్రాలను మహిళా సంఘాల ద్వారా ఏర్పాటు చేసి 1,61,763 ఏకరూప దుస్తుల తయారీకి అధికారులు ప్రణాళికలు తయారు చేశారు. జూన్ 12 నుంచి పాఠశాలలు పునఃప్రారంభం కానుండగా వచ్చేనెల 11లోపు దుస్తుల తయారీ పూర్తి చేయాలని భావిస్తున్నప్పటికీ వస్త్రం ఆదివారం జిల్లాకు చేరుకోవడంతో మహిళా సంఘాలపై ఒత్తిడి పెరిగే అవకాశముందని వాపోతున్నారు.



విద్యాసంవత్సరం ప్రారంభానికి విద్యార్థులకు అందుతాయా? లేదా? అని ప్రశ్నార్థకంగా మారింది. కుట్టు కేంద్రాలలో అధికారులు పర్యవేక్షణ పెంచి తయారీని వేగవంతం చేయాలిని అవసరముంది. జిల్లాలో 72 కేంద్రాల్లో.. జిల్లాలో 380 గ్రామాలతోపాటు జగిత్యాల, ధర్మపురి, కోరుట్ల, మెట్పల్లి, రాయకల్ పురపాలకాలు ఉన్నాయి. వీటికి అనుగుణంగా డిఆర్టీవో, మెప్పా ఆధ్వర్యంలో 1417 మంది స్వశక్తి మహిళలతో 72 కుట్టు కేంద్రాలను ఏర్పాటు చేశారు. ఆయా కేంద్రాలలో 840 కుట్టు కేంద్రాలను అందుబాటులో ఉంచారు. ఇందులో పంచాయతీలలో 67 కేంద్రాలను ఏర్పాటు చేసి 988 మంది స్వశక్తి మహిళలను ఎంపిక చేసి 1,20,822 ఏకరూప దుస్తులు, మున్సిపల్ పరిధిలో అయిదు కేంద్రాలను ఏర్పాటు చేసి 429 మందితో 40,941 దుస్తులను తయారీ చేయనున్నారు. గత ఏప్రిల్‌లో నెలపులు రాక ముందే స్వయం సహాయక సంఘాల ద్వారా ఏర్పాట్లు చేశారు. గతంలో ఏజెన్సీ, స్థానిక దర్జీలకు దుస్తులు కుట్టే అవకాశం కల్పించగా ప్రస్తుతం పూర్తిగా స్వశక్తి సంఘాల మహిళలకే కేటాయించారు. కుట్టిన వస్త్రానికి కేవలం రూ.50 చొప్పున మాత్రమే చెల్లించేందుకు నిర్దేశించడంతో గిట్టుబాటు అవ్వడం కష్టంగా ఉందని మహిళలు వాపోతున్నారు. ఇప్పటికే పాఠశాలల్లో స్వశక్తి సంఘాల్లోని మహిళలను అమ్మ ఆదర్శ కమిటీలలో సభ్యులుగా చేర్చడంతో ప్రభుత్వ పాఠశాలల్లో మహిళల భాగస్వామ్యం పెరచుందని భావిస్తున్నారు.

పాఠశాలల ప్రారంభానికి ముందే.. వస్త్రం అందించడంలో ఆలస్యం కావడంతో ముందుగా ఒక జత అందించేందుకు ప్రతి మండలంలో రెండు నుంచి నాలుగు కుట్టు కేంద్రాలను ఏర్పాటు చేశారు. ఏటా ప్రభుత్వం ఏడాదికి రెండు జతల చొప్పున విద్యార్థులకు ఏకరూప దుస్తులను అందిస్తున్నారు. ముందుగా ఒక జత అందించేందుకు మండలానికి ఒక ప్రత్యేకాధికారిని నియమించడమే కాకుండా ఎంఈవో, డిఆర్టీవో, ఏపీఎంలతోపాటు 64 మంది సీనిర్ క్లస్టర్ పరిధిలో కుట్టు కేంద్రాలను పర్యవేక్షిస్తూ వేగవంతం చేసేందుకు చర్యలు తీసుకుంటున్నారు. ఏటా అందించే ఏకరూప దుస్తులలో నాణ్యత ఉండకపోవడమే కాకుండా చిన్నపిల్లలకు పెద్ద సైజులో, పెద్ద వారికి చిన్న సైజులో అందించడంతో విద్యార్థులు ఇబ్బందులు పడుతుండేవారు. ఈసారి అలాంటి ఇబ్బందులు తలెత్తకుండా అధికారుల పర్యవేక్షణ పెంచి, ముందు నుంచే జాగ్రత్తలు తీసుకోవాలని, పాఠశాలలు ప్రారంభానికి ముందే అందించేలా చూడాలని విద్యార్థుల తల్లిదండ్రులు కోరుతున్నారు.

ఒక జత అందించేలా చర్యలు జిల్లా వ్యాప్తంగా సెర్టి ద్వారా 67, మెప్పా ద్వారా అయిదు కేంద్రాలను ఏర్పాటు చేసి, స్వయం సహాయక సంఘాల ద్వారా ఏకరూప దుస్తుల తయారీకి చర్యలు తీసుకుంటున్నాం. ప్రస్తుతం జిల్లాకు వస్త్రం చేరుకోవడంతో కుట్టు పనులు ప్రారంభించి, ముందుగా ఒక జత అందించేలా ప్రణాళిక తయారు చేశాం. మల్లెతం, డిపీఎం, జగిత్యాల

పాడుప్పి పేడ్చులో అక్రమాలకు అడ్డుకట్ట

పెద్దపల్లి : స్వయం సహాయక సంఘాలకు రుణాల పంపిణీలో పారదర్శకత పాటించేందుకు గ్రామీణ పేదరిక నిర్మూలన సంస్థ(సెర్టి) అవసరమైన చర్యలు తీసుకుంటోంది. మహిళా సాధికార తకు వినియోగించే ప్రతి పైసాకు లెక్క చూపేందుకు కార్యాచరణ చేపట్టింది. అతిపెద్ద పాడుప్పి ప్రాతిపదికన బ్యాంకర్లు లింకేజీ రుణాలు మంజూరు చేస్తున్నారు. సభ్యులు వాటిని నెల వారీ కిస్తుల రూపంలో తిరిగి చెల్లిస్తున్నారు. లింకేజీతో పాటు ప్రిసిధి, గ్రామైక్య, మండల సమాఖ్యల నుంచి కూడా మహిళలకు రుణాలు పొందుతున్నారు. బ్యాంకు లింకేజీ రుణాల విషయంలో పెద్దగా సమస్య లేదు. గ్రామైక్య, ప్రిసిధి రుణాలకు మాత్రం ప్రతి సంవత్సరం ఆడిట్ నిర్వహిస్తున్నారు. ప్రభుత్వం నియమించిన ఆడిటర్లు దస్త్రాలతో కుప్పీ పడుతున్నారు. ఈ నెలాఖరులోగా శత శాతం ఆడిట్ చేసేందుకు సన్నద్ధమవుతున్నారు. నెలాఖరులోగా పూర్తికి ఆడిట్ కాలుగ్రామైక్య సంఘాల రుణాల పంపిణీపై ఆడిటర్లు నిశితంగా పరిశీలిస్తున్నారు. ప్రతి వీవోకు అధ్యక్షురాలు, కార్యదర్శి, కోశాధికారి ఉంటారు. క్షేత్ర స్థాయిలో వీవోఏ(ఏఐటీజ్ ఆగ్నైజేషన్ అసిస్టెంట్) ఆధ్వర్యంలో ఆన్లైన్లో దస్త్రాలను సమీక్షించేస్తున్నారు. కొన్ని చోట్ల వీవోపలు, సంఘాల కార్యవర్గ సభ్యులతో కుమ్మక్క సొమ్ము స్వాహా వర్గానికి పాల్పడుతున్నారు. దీంతో సంఘాల సగదు నిల్వ జమ, ఖర్చులపై ఆడిటర్లు ఆరా తీస్తున్నారు. ఆన్లైన్లోనూ పరిశీలిస్తున్నారు. ఉమ్మడి జిల్లాలో 61 మండల సమాఖ్య, 1,955 గ్రామైక్య సంఘాల పరిధిలో 49,448 స్వశక్తి సంఘాల లావాదేవీలు నిర్వహిస్తున్నారు. నెలాఖరులోపు ఆడిట్ నివేదికలు పూర్తి చేయాలని ఉన్నతాధికారులు నుంచి ఆదేశాలున్నాయి. కాగా ఆడిట్ ప్రక్రియపై ఎండల తీవ్రత ప్రభావం చూపింది. దస్త్రాల తనిఖీలో వ్యత్యాసం ఉంటే ఉన్నతాధికారులకు నివేదిస్తున్నారు. అవకతవకలు తేలితే బాధ్యుల నుంచి సొమ్ము రికవరీ చేయాలి ఉంటుంది.

ప్రతి పైసాకూ లెక్కస్వశక్తి సంఘాల మహిళలు పొదుపులో ఆదర్శంగా నిలుస్తున్నారు. వారి ఆర్థిక అభ్యున్నతికి మండల, గ్రామైక్య సంఘాలు కూడా రుణాలు ఇస్తున్నాయి. పలు చోట్ల నిధులు పక్కదారి పడుతున్నాయనే ఫిర్యాదులు వెల్లువెత్తుతున్నాయి.

వీళ్లు మారరు వసూళ్ల పర్వం ఆపరు!



వరంగల్ : ఉమ్మడి వరంగల్‌లోని అనేక మండలాల పరిధిలో రెవెన్యూ శాఖ అధికారులు, సిబ్బంది వసూళ్ల పర్వంలో మునిగిపోతున్నారు. ప్రజలు వీరికి అమ్మమ్మలు చెల్లించలేక చివరకు అవినీతి నిరోధక శాఖ (అనిశా)ను ఆశ్రయిస్తున్నారు. కొన్నేళ్ల అనిశా కేసులను పరిశీలిస్తే రెవెన్యూ శాఖవారీ ఎక్కువగా పట్టుబడుతుండటం దీనికి నిదర్శనం. రైతులను వేధిస్తూ కమలాపూర్ తహసీల్దారు కార్యాలయంలోని అధికారులు, సిబ్బంది గతంలోనూ అనేక మంది రైతుల వద్ద భారీగా లంచాలు వసూలు చేసినట్లు ఫిర్యాదులు ఉన్నాయి. కమలాపూర్ హనుమకొండ నగరానికి దగ్గరగా ఉండడంతో భూముల ధరలు ఎక్కువగా ఉంటాయి. దీంతో వ్యవసాయ భూముల రిజిస్ట్రేషన్ కోసం వచ్చిన రైతుల నుంచి భారీగా వసూళ్లకు పాల్పడుతున్నారు. స్థిరాస్తి వ్యాపారాన్ని ఆసరా చేసుకొని కూడా రూ.లక్షలు వసూలు చేస్తున్నట్లు స్థానికులు చెబుతున్నారు. వ్యవసాయేతర భూమి (నాలా)గా మార్చాలని దరఖాస్తు చేసుకోగా రూ.లక్ష నుంచి రూ.లక్షన్నర వరకు దండంకోవడం చర్చనీయాం శమవుతోంది.

ఇదే కార్యాలయంలో పనిచేసే మరికొందరు సిబ్బంది ఏడాది కిందట ఓ మేజర్ పంచాయతీలో రూ.లక్షల్లో డబ్బులు దండంకొని కుటుంబ సభ్యులకు కాకుండా వేరే వ్యక్తికి స్వామిలి మెంబర్ ప్రువీకరణ పత్రాన్ని అందజేశారు. ఇటీవల ఈ పంచాయతీ పోలీసు స్టేషన్ వరకు వెళ్లడంతో ఓ రాజకీయ నాయకుడు మధ్యవర్తిగా బాధితురాలిని ఒప్పించి రూ.మూడు లక్షలకు సెటిల్ చేయడం గమనార్హం. కేసుల్లో పెరుగుదల ఇటీవల అనిశా అధికారులు అవినీతిపరులపై దృష్టిసారేస్తుండడంతో బాధితులు ఫిర్యాదు ఇవ్వగానే వల పన్నీ పట్టుకుంటున్నారు. ఈ క్రమంలోనే కేసుల సంఖ్యలో పెరుగుదల కనిపిస్తోంది. ఈ ఏడాది ఇప్పటికే ఏడు కేసులు నమోదయ్యాయి. కేసుల్లో రెవెన్యూ శాఖే అగ్రస్థానంలో నిలుస్తోంది. గత మూడేళ్లలో 27 కేసులు నమోదవ్వగా వీరిలో ఏడుగురు వారీ ఉన్నారు.

రెవెన్యూ శాఖ ఒక్కటే కాదు.. పోలీసు, పురపాలక, రిజిస్ట్రేషన్లు, పంచాయతీ రాజ్ శాఖల్లోనూ అవినీతి పెరిగిపోయిందని ఆందోళన వ్యక్తమవుతోంది. చాలా చోట్ల లంచం ఇస్తేనే పని జరిగే పరిస్థితి ఉంది. పై స్థాయి అధికారులు తమ కింది సిబ్బంది ద్వారా వసూళ్లకు

పాల్పడుతున్నారని.. ఒకవేళ అనిశా దాడులు జరిగినా తెలివిగా తప్పించుకుంటున్నారనే ఆరోపణలు ఉన్నాయి. అనిశా అధికారులు పోలీసు శాఖపైనా దృష్టి పెట్టాల్సి ఉంది. ఏం జరిగిందంటే.. ఈ రైతు ఆదర్శం హనుమకొండ జిల్లా కమలాపూర్ మండల రెవెన్యూ కార్యాలయంలో సోమవారం తహసీల్దారుతోపాటు ధరణి కంప్యూటర్ ఆవరేటర్ అనిశాకు చిక్కారు. దీంతో రెవెన్యూ శాఖలో రోజురోజుకు పెచ్చుమీరుతున్న అవినీతి బాగోతం మరోమారు బహిష్కరమైంది. కనరతోయిన గోపాల్ అనే రైతు తన తండ్రి నుంచి తన పేరిట భూమిని విరాసత్ చేయాలని ప్లాట్ బుక్ చేసుకున్నారు. అయినా తహసీల్దారు మాధవి కనుసన్నల్లో ధరణి ఆవరేటర్ రాకేకే రూ.5 వేల లంచం డిమాండు చేశారు.

జిల్లాలో చూసినా.. వరంగల్ జిల్లా రెవెన్యూలో అవినీతి తిమింగలాలు భారీగానే ఉన్నాయి. 2022లో ఓ మండలంలో తహసీల్దారు ఓ గివ్వీ డిడ్ విషయంలో లంచం తీసుకుంటూ అనిశాకు పట్టుబడ్డారు. ఈ అధికారి గతంలో కలెక్టరేట్లో పనిచేసిన సమయంలో ధరణి విషయంలో రూ.కోట్లు వసూలు చేసినట్లు ఆరోపణలు వెల్లువెత్తాయి. అప్పట్లో ఓ ఉన్నతాధికారికి కూడా భారీగానే వాటాలు ముట్టజెప్పినట్లు చెబుతున్నారు. జనగామజిల్లా ఝమనాధపల్లి తహసీల్దారు కార్యాలయంలో సైతం ఓ అధికారి భారీ అత్తున రైతుల నుంచి ముడుపులు తీసుకుంటున్నట్లు ఆరోపణలు వెల్లువెత్తుతున్నాయి. కుర్చుపల్లితోపాటు, పరిసర గ్రామాల్లో ధరణిలో వచ్చిన లోపాలను నరిదిద్దుతామంటూ రూ.లక్షల్లో దండుకున్నట్లు సమాచారం. జనగామ జిల్లాలో గతంలో పనిచేసిన బదిలీవేలు పడిన ఓ ఉన్నతాధికారికి కూడా కొందరు తహసీల్దారు సెటిల్మెంట్ల పేరుతో దరఖాస్తుదారుల నుంచి భారీగా లంచాలు వసూలు చేసి వాటాలు ఇచ్చినట్లు అప్పట్లో ఆరోపణలు వెల్లువెత్తాయి. మహబూబాబాద్ జిల్లా తొర్రూరు పరిధి రెవెన్యూలో కొందరు ఆవరేటర్లదే ఇష్టారాజ్యంగా నడుస్తోంది. ప్రతి రిజిస్ట్రేషన్‌లో కొర్రీలు పెడుతూ ఒక్కొక్కరి నుంచి రూ.2 వేల నుంచి రూ.4 వేలు వసూలు చేస్తున్నట్లు తెలుస్తోంది. మీరా ఫిర్యాదు చేయొచ్చు చట్ట ప్రకారం చేయాలైన పనులు చేయకుండా ప్రభుత్వ శాఖల్లో ఎవరైనా డబ్బులు డిమాండ్ చేస్తే అనిశా టోల్‌ఫ్రీ నెంబరు 1064 లేదా అనిశా వరంగల్ రేంజ్ డిఎస్పీ 91543-88912 ఇన్‌స్పెక్టర్ 91543-88913 నెంబర్‌కు కాల్ చేయొచ్చు. లేదా నేరుగా అనిశా అధికారుల వద్దకు వచ్చి ఫిర్యాదు చేయొచ్చు. తహసీల్దార్‌పై గతంలోనూ అవినీతి ఆరోపణలు కమలాపూర్ తహసీల్దార్ పాలకుర్తి మాధవి అవినీతి గురించి ఏసీబీ డిఎస్పీ సాంబయ్య పలు విషయాలు వెల్లడించారు. జయశంకర్ భూపాలపల్లి జిల్లాలో తహసీల్దార్‌గా పనిచేసిన సమయంలో భూ సేకరణకు సంబంధించి అక్కడి రైతుల నుంచి డబ్బులు వసూలు చేసినదనే ఆరోపణలున్నాయని చెప్పారు. తమ విచారణలో ఈ తహసీల్దార్ (మాధవి) అవినీతి అధికారి (కర్నెట్ ఆఫీసర్)గా తేలించని పేర్కొన్నారు.

నిధులున్నా.. నీరుగాలిని నిర్వహణ



భూపాలపల్లి : జిల్లాకు సాగునీరందే ఏకైక సాగునీటి కాలువ ఎస్సార్‌కెస్సీ డిబీఎం 38.. రేగోండ, చిట్టాల, బేకుమట్ల, మొగుళ్లపల్లి, గణపురం మండలాల మీదుగా ఉప కాల్వలు ఉన్నాయి. వీటి ద్వారా చెరువులు నింపి సాగునీరు అందిస్తారు. కానీ, ఆయా మండలాల పరిధిలోని ఎస్సార్‌కెస్సీ కాల్వలు అస్తవ్యస్తంగా మారాయి. గతేడాది కురిసిన వర్షాలకు కాల్వలు దెబ్బతినగా, ఇప్పటికీ మరమ్మత్తుకు నోచుకోలేదు. నిధులు వచ్చినా కొన్నిచోట్ల పనులు ప్రారంభం కాలేదు. డిబీఎం 38 కాలువ జిల్లాలో 30 కిలోమీటర్ల మేర విస్తరించి ఉంది. ఇందులోనూ, టివర్సెక్టరోడ్, ప్రసాద్ సెలక్టరోడ్‌ల పూర్తిగా చెడిపోయాయి. పిచ్చి మొక్కలు, తుప్పులు మొలచి కాల్వ పరిస్థితి అధ్వాన్నంగా మారింది. కాల్వలు ఇలా ఉంటే.. వచ్చే వానాకాలం సీజన్‌లో పంటలకు నిరందతుండా..? అని రైతులు సందేహం వ్యక్తం చేస్తున్నారు. నిధులున్నా : రేగోండ, చిట్టాల, బేకుమట్ల, గణపురం మండలాల్లో కాల్వల మరమ్మత్తుకు నీటిపారుదల శాఖకు రూ.69.86 లక్షలు నిధులు వచ్చాయి. గణపురం మండలానికి రూ.47.90 లక్షలు, చిట్టాల వరూ.12.15 లక్షలు, రేగోండ రూ.7.83 లక్షలు, బేకుమట్ల రూ.1.98 లక్షలు మంజూరయ్యాయి. ఇందులో బేకుమట్ల మండలంలో పనులు పూర్తయ్యాయి. రేగోండలో ఒకచోట పూర్తికాగా మరో నాలుగు పనులు చేపట్టాల్సి ఉంది. మిగతా ప్రాంతాల్లో ఇప్పటికీ పనులు పూర్తికాలేదు.

అధ్వాన రోడ్లు.. తప్పని అవస్థలు

కోరుట్ల: కోరుట్ల పట్టణంలోని సిమెంట్‌రోడ్లు పూర్తిగా దెబ్బతని అధ్వాన్నంగా మారాయి. చాలా ఏళ్ల క్రితం నిర్మించిన సీసీరోడ్లు కావడం, మూడేళ్ల క్రితం మిషన్ భగీరథ ప్రధాన పైపులైన్, ఇంటింటికి కూయాలి ఏర్పాటు కోసం రోడ్లను తవ్వారు. పైపులైన్ నిర్మాణం తర్వాత సిమెంట్‌రోడ్లకు మరమ్మత్తు చేయకుండా వదిలేశారు. పట్టణంలోని 28, 29వ వార్డుల్లో అత్యంత రద్దీగల రాత్రి వరకు వాహనాల రాకపోకలు సాగిస్తుంటాయి. దెబ్బతని రోడ్లపై వాహనాలు వెళ్లడం ప్రజలకు ఇబ్బందికరంగా మారాయి.చాలా ఏళ్ల కిందట నిర్మించిన కాలువలు దెబ్బతని అందులో మురుగు నీరు ముందుకు సాగక వారి తరబడి నిల్వ చేయడం వ్యాపిస్తోంది. దారులకు అడ్డుగా ఉన్న మురుగు కాలువల

మరమ్మత్తుల సమయంలో సమాంతరం పాటించకుండా ఇష్టం వచ్చినట్లు ఎత్తులో నిర్మించడంతో వాహనాల రాకపోకలకు ఇక్కట్లు తలెత్తుతున్నాయి. పట్టణంలో వ్యాపారానికి నిలమయ్యునైనా కానీలో నూతన సిమెంట్‌రోడ్లు నిర్మించాలని బల్లియా అధికారులకు, పాలకులకు ఎన్నిసార్లు మెరపెట్టుకున్నా పట్టించునే వారే కరవయ్యారని కాలనీవాసులు ఆగ్రహం వ్యక్తం చేస్తున్నారు. అందుకు తప్పి ప్రమాదాలునిమిలెంట్‌రోడ్లు దెబ్బతినడంతో ద్విచక్ర వాహనాల రాకపోకలకు తీవ్ర ఇబ్బందులు తలెత్తుతున్నాయి. నూతనంగా రోడ్ల నిర్మాణం చేపట్టాలని బల్లియా పాలకుల దృష్టికి తీసుకెళ్లినా పట్టించుకోవడం లేదు. వాహనాల రద్దీ ఎక్కువగా ఉండటంతో అదుపుతప్పి ప్రమాదాలు జరుగుతున్నాయి. ఈరోడ్లపై వెళ్లాలంటే ప్రజలు జంకుతున్నారు. డెజ్వరపు హరికృష్ణ, మెకానిక్‌రద్దీ ఎక్కువగా ఉంటుంది..చాలా ఏళ్ల కిందట నిర్మించిన సిమెంట్‌రోడ్లు కావడంతో పూర్తిగా చెడిపోయాయి. నూతన సీసీరోడ్ల నిర్మాణం చేపట్టి వాహనాల, ప్రజల రాకపోకలకు ఇక్కట్లు లేకుండా చూడాలి.

గుర్తింపు సరే.. నిధులు ఏవీ?

కరీంనగర్ : మానకొండూర్‌లోని ప్రాథమిక ఆరోగ్య కేంద్రమిది. ఇది 2022 మే నెలలో ఎన్‌క్యాన్‌కు ఎంపికైంది. రెండేళ్లు కావచ్చున్నా కేంద్రం ప్రకటించిన నిధులు ఇప్పటికీ విడుదల కాలేదు. నాణ్యత ప్రమాణాలు మెరుగుపడాలి ఉంది. జిల్లాలో నాణ్యత ప్రమాణాలు, వైద్య సేవలు బాగున్న ఆరోగ్య కేంద్రాలను కేంద్ర ప్రభుత్వం గుర్తించి ప్రోత్సాహకాలు అందజేస్తోంది. ఆ నిధులతో ఆసుపత్రుల పనితీరును మరింత మెరుగుపరుస్తారు. కానీ రావాల్సిన ప్రోత్సాహకాలు ఏటా విడుదల కాకపోతే ప్రమాణాలు ఎలా మెరుగు పడుతాయనేది గుర్తించడం లేదు. ఇదిలా ఉండగా.. మళ్లీ కొత్త ఆసుపత్రుల ఎంపికకు కనరత్తు చేయడం గమనార్హం. మరిన్ని వివరాలతో కథనం. కేంద్ర బృందం పరిశీలించి.. ప్రభుత్వ ఆసుపత్రులలో నాణ్యత ప్రమాణాలతో వైద్య సేవలు అందించడం, అవసరమైన మందులు నిల్వలు, రికార్డుల నిర్వహణ, పరిసరాల పరిశుభ్రత, పచ్చదనం వంటి ఎనిమిది విభాగాలను పరిశీలించి నేషనల్ క్వాలిటీ అసూర్సెస్ స్టాండర్స్(ఎన్‌క్యాన్)కు ఎంపిక చేస్తారు. కేంద్ర బృందం వచ్చి ఈ అంశాలను పరిశీలన జరిపి, ఎంపిక చేస్తుంది. ఇలా ఎంపికైన వాటికి మూడేళ్లపాటు ఏటా నిధులు విడుదల చేస్తారు. కానీ రెండేళ్లుగా నిధులు రావడం లేదు. ఆయా ఆసుపత్రుల పరిధిలో వీటిని ఖర్చు చేస్తారు.రామదుర్గ ప్రాథమిక ఆరోగ్య కేంద్రమిది. 2021లో జాతీయ ప్రమాణాలకు అనుగుణంగా ఎన్‌క్యాన్‌కు ఎంపికైంది. దీనికి రావాల్సిన ప్రోత్సాహక నిధులు నేటికీ రాలేదు. ప్రోత్సాహకాలు ఇలా.. ప్రతి ఆరోగ్య కేంద్రానికి ఏడాదికి రూ.3 లక్షల చొప్పున మూడేళ్లలో రూ.9 లక్షలు తీయాలిస్తారు.

పట్టణ ఆరోగ్య కేంద్రానికి ఏటా రూ.2 లక్షలు, మూడేళ్లకు రూ.6 లక్షలు ఇస్తారు. పల్లె దవాఖానాలు, సబ్‌సెంటర్లకు ఏటా రూ.1.50 లక్షల చొప్పున రూ.4.50 లక్షలు మంజూరు చేస్తారు. జిల్లాలో అర్హత సాధించిన ఆసుపత్రులు.. 8 ప్రాథమిక ఆరోగ్య కేంద్రాలు: రామదుర్గ(డిసెంబరు 2021), చల్లూరు(ఏప్రిల్ 2022), గంగాధర(ఏప్రిల్ 2022), శంకరపట్నం(జనవరి 2023), మానకొండూర్ (మే 2022), కొత్తపల్లి (డిసెంబరు 2022), గుండి (ఏప్రిల్ 2023), తిమ్మాపూర్(ఆగస్టు 2023). 7 సబ్‌సెంటర్లు, పల్లె దవాఖానాలు: ఎలబాక, దుర్గేడ్(సెప్టెంబరు 2023), కొండ పలకల, ములకనూర్ (నవంబర్ 2023), జమ్మికుంట-2(అక్టోబరు 2023), బూరుగుపల్లి(మార్చి 2024), అన్నారం (ఫిబ్రవరి 2024)కేంద్రాలు ఉన్నాయి. పట్టణ ఆరోగ్య కేంద్రాలు: కరీంనగర్‌లోని మోతాజ్‌ఖాన(జూన్ 22), బుట్టిరాజరాంకాలనీ(ఫిబ్రవరి 23) ఆరోగ్య కేంద్రాలు ఎంపికయ్యాయి. వీటిలో గంగాధర, చల్లూరు, శంకరపట్నం, బుట్టిరాజరాంకాలనీ పట్టణ ఆరోగ్య కేంద్రానికి మాత్రమే ప్రోత్సాహక నిధులు వచ్చాయి. మిగతా వాటికి రాలేదు.

ఎంపిక కోసం ముస్తాబు : వీణవంక, చిగురమామిడి, చామన్‌పల్లి ఆరోగ్య కేంద్రాలు, ఎరడపల్లి, గన్నేరువరం, గర్లకుర్తి పల్లె దవాఖానాలు ఎన్‌క్యాన్ ఎంపికకు ముస్తాబవుతున్నాయి. ప్రభుత్వం దృష్టికి తీసుకెళ్లాం జిల్లాలో ఎన్‌క్యాన్‌కు ఎంపికైన ఆసుపత్రులకు రావాల్సిన ప్రోత్సాహకాల అంశాన్ని ప్రభుత్వం దృష్టికి తీసుకెళ్లాం. కొన్నింటికి విడుదల చేశారు. మిగిలిన వాటికి నిధుల విడుదలయ్యే అవకాశముంది. వీటితో సంబంధం లేకుండా కొత్త ఆసుపత్రుల ఎంపిక కోసం చర్యలు చేపట్టాం. డాక్టర్ సుజాత, డిఎంహెచ్‌వో, కరీంనగర్

ఆగేని ఇసుక దందా

పాపన్నపేట: ఇసుక అక్రమ రవాణాకు అధికారులు చర్యలు తీసుకుంటామని చెబుతున్నా క్షేత్రస్థాయిలో పరిస్థితి భిన్నంగా ఉంది. వాగులు, నదులు, చెరువులను అక్రమార్కులు ఇష్టానుసారం తవ్వేస్తూ ‘జలసిరి’ని తరలించి జేబులు నింపుకొంటున్నారు. పాపన్నపేట మండల పరిధి ఆరోపల్లో ఇదే దండా కొనసాగుతోంది. గ్రామ శివారు మంజీరా నది నుంచి వారం రోజులుగా ఇసుక రవాణా కొనసాగుతోంది. ఇందుకోసం సుమారు 200 గాడిదలను వినియోగిస్తున్నారు. నదిలో కూలీలతో తవ్వకాలు జరిపి సంచుల్లో నింపి గాడిదలపై వేసి ఒడ్డుకు తీసుకువస్తున్నారు. అనంతరం సమీపంలో ఉన్న పొలాల్లో, ఇళ్ల సమీపంలో నిల్వ చేస్తున్నారు. అదును చూసుకుని రాత్రి సమయంలో లారీల్లో బయటకు తరలించి విక్రయిస్తున్నారు. బహిరంగంగానే ఈ వ్యవహారం సాగుతున్నా, ఎవరూ పట్టించుకోవడంలేదు. అనుమానం రాకుండా..: ట్రాక్టర్లను వినియోగిస్తే వ్యాపారం చేస్తునారని అనుమానం వస్తుందని, మూగజీవులతో తరలించేస్తున్నారు. వాహనాలు వెళ్లే పరిస్థితి కూడా ఉండకపోవడంతో ఈ మార్గాన్ని ఎంచుకున్నారు. ఎవరైనా ప్రశ్నిస్తే గ్రామంలో గృహ అవసరాల కోసం అంటూ బదులిస్తున్నారు. దీంతో అధికారులు సైతం పదిలేస్తున్నారు.



దీనినే ఆసరాగా చేసుకుని దండా చేస్తున్నారు. ఒక ట్రాక్టర్ లోడ్ ఇసుకను నది నుంచి బయటకు తీసుకువచ్చినందుకు గాడిద గుంపులకు రూ.2వేల వరకు యజమానులకు చెల్లిస్తున్నారు. ట్రాక్టర్ లోడ్ ఇసుకను బయటకు రూ.4వేల నుంచి రూ.7వేలకు విక్రయిస్తున్నట్లు ఆరోపణలు ఉన్నాయి. దీంతో పాటు మండల పరిధి ఎన్నేపల్లి, గాజులగూడెం, చిత్రియాల, కొడుపాక, పొద్దునపల్లి, గాంధారిపల్లి, తదితర గ్రామాల మంజీరా తీరం నుంచి అక్రమంగా ఇసుక రవాణా చేస్తున్నట్లు ఆరోపణలు ఉన్నాయి. ఆరోపల్లో ఇసుక తవ్వకా విషయం మా దృష్టికి రాలేదని పాపన్నపేట తహసీల్దార్ లక్ష్మణ్‌బాబు అన్నారు. వెంటనే పరిశీలించి తగిన చర్యలు తీసుకుంటామన్నారు.



స్మృతి ఇరానీ విషయంలో ఆశ్చర్యపరిచిన రాహుల్ గాంధీ

లోక్ సభ ప్రతిపక్ష నాయకుడు, కాంగ్రెస్ అగ్రనేత రాహుల్ గాంధీ హుందాతనాన్ని ప్రదర్శించారు. తన పట్ల తీవ్ర విమర్శలు గుప్పించే బీజేపీ నాయకురాలు, మాజీ ఎంపీ స్మృతి ఇరానీ పట్ల అవమానకరమైన పదాలు ఉపయోగించడంతో కాంగ్రెస్ శ్రేణులను కోరారు. ఈ మేరకు ఆయన ఎన్టీవీ వేదికగా స్పందించారు. “రాజకీయ జీవితంలో గెలుపు, ఓటములు సహజం. ఆమె పట్ల అవమానకరమైన భాష, అసభ్యకరమైన పదాలు ఉపయోగించడాన్ని మానుకోవాలని ప్రతి ఒక్కరినీ కోరుతున్నాను. వ్యక్తులను అవమానపరచడం, అభానుపాలు చేయడం బలహీనతకు సంకేతం. బలం కాదని తెలుసుకోవాలి” అని రాహుల్ వ్యాఖ్యానించారు. రాహుల్ స్పందించిన తీరుపై రాజకీయ పర్గాలు ఆశ్చర్యం వ్యక్తం చేస్తున్నారు. హుందాతనాన్ని చూపించారని వ్యాఖ్యానిస్తున్నారు. అమేధీ నియోజకవర్గ అభివృద్ధిని రాహుల్ గాంధీ పట్టించుకోరంటూ స్మృతి ఇరానీ ఎన్నోసార్లు విమర్శించారు. రాహుల్ ని హేళన చేస్తూ మాట్లాడిన పలు సందర్భాలు కూడా ఉన్నాయి. గాంధీ కుటుంబం, ముఖ్యంగా రాహుల్ గాంధీ అమేధీ ప్రజలు పేదలుగా ఉండాలని కోరుకుంటున్నారని ఆరోపణలు కూడా చేశారు. 2019 సార్వత్రిక ఎన్నికల్లో అమేధీ నియోజకవర్గం నుంచి రాహుల్ గాంధీని స్మృతి ఇరానీ ఓడించారు. అయితే 2024 లోక్ సభ ఎన్నికల్లో ఫలితం రివర్స్ అయ్యింది. కాంగ్రెస్ అభ్యర్థి, గాంధీ కుటుంబానికి సన్నిహితుడిగా పేరున్న కిషోర్ లాల్ శర్మ చేతిలో స్మృతి ఇరానీ ఏకంగా 1,67,196 లక్షల ఓట్ల తేడాతో ఓడిపోయారు. మరోవైపు రాహుల్ గాంధీ 2024 ఎన్నికల్లో యూనైడ్, రాయ్ బరేలి నియోజకవర్గాల నుంచి బంపర్ మెజారిటీతో గెలిచిన విషయం తెలిసిందే. ఇక 2014 లోక్ సభ ఎన్నికల్లో రాహుల్ గాంధీ చేతిలో ఇరానీ ఓడిపోయారు.

కవిత బెయిల్ పిటిషన్ పై కీలక పరిణామం



న్యూఢిల్లీ : ఢిల్లీ మధ్యం కుంభకోణం కేసులో బీఆర్ఎస్ ఎమ్మెల్యే కల్వకుంట్ల కవిత పాత్రపై సీబీఐ సప్లమెంటరీ ఛార్జీషీట్, డిఫాల్ట్ బెయిల్ పిటిషన్ పై ఈరోజు (శుక్రవారం) విచారణ చేపట్టింది. ఈ కేసులో కవిత పాత్ర, అందుకు సంబంధించిన సాక్షులతో కూడిన సప్లమెంటరీ ఛార్జీషీట్ ను డాఖలు చేసినట్లు సీబీఐ రౌన్ అవెన్యూ కోర్టుకు తెలిపింది. దానిని పరిగణనలోకి తీసుకోవాలని న్యాయస్థానాన్ని కోరింది. ఈ అంశంపై విచారణ చేపడతామని న్యాయమూర్తి కావేరి భవేజా తెలిపారు. సీబీఐ కేసులో కవితకు డిఫాల్ట్ బెయిల్ పై విచారణ జరిపింది. సీబీఐ ఛార్జీ షీట్ లో తప్పులున్నాయని కవిత తరపు న్యాయవాది నితేష్ రానా న్యాయస్థానానికి చెప్పారు. తప్పులు లేవని సీబీఐ తరపు న్యాయవాది అన్నారు. ఛార్జీషీట్ లో తప్పులున్నాయని కోర్ట్ ఆర్డర్ ఫైల్ చేశారా అని జడ్జి కావేరి భవేజా అడిగారు. ఛార్జీషీట్ లో తప్పులున్నాయని కోర్ట్ ఆర్డర్ ఫైల్ చేయాలని జడ్జి కావేరి భవేజా చెప్పారు. కోర్ట్ ఆర్డర్ అవ్ లోడ్ కాలేదని కవిత తరపు న్యాయవాది నితేష్ రానా అన్నారు. తదుపరి విచారణను జూలై 22కి రౌన్ అవెన్యూ కోర్టు వాయిదా వేసింది.

ఎమ్మెల్యేలను మేము జైలేలో అందుకే చేర్చుకోవద్దేమి.. రఘునందన్ షాకింగ్ కామెంట్స్

హైదరాబాద్: ముఖ్యమంత్రి రేవంత్ రెడ్డి, కాంగ్రెస్ ప్రభుత్వంపై మెడకీ ఎంపీ రఘునందన్ రావు తీవ్ర విమర్శలు గుప్పించారు. ఏడు నెలల్లో గులాబీ రంగు మూడు వర్షాలు అయింది తప్ప.. పాలనలో మార్పు లేదని విమర్శించారు. రాజకీయ వ్యభిచారానికి పాల్పడుతోన్న కాంగ్రెస్, బీఆర్ఎస్ కు బుద్ధి చెబుతామని హెచ్చరించారు. పదవీకి రాజీనామా చేస్తేనే బీఆర్ఎస్ ఎమ్మెల్యేలను బీజేపీలో చేర్చుకుంటామని స్పష్టం చేశారు. బీజేపీలో చేరటానికి చాలా మంది బీఆర్ఎస్ ఎమ్మెల్యేలు సిద్ధంగా ఉన్నారని తెలిపారు. ఈరోజు (శుక్రవారం) బీజేపీ కార్యాలయంలో మీడియాతో రఘునందన్ మాట్లాడుతూ... ఉప ఎన్నికకు సిద్ధంగా ఉంటేనే చేర్చుకుంటామని టవీలో ఉన్న ఎమ్మెల్యేలకు చెప్పామని అన్నారు. ఫోన్ ట్యాపింగ్ కేసులో కేసీఆర్ ను అరెస్ట్ చేయటానికి రేవంత్ సర్కార్ ఎందుకు భయపడుతోందని ప్రశ్నించారు. అవినీతికి పాల్పడిన సంబంధిత మంత్రులను అరెస్ట్ చేయటానికి మీసమేపాలు లెక్కిస్తోందని విమర్శలు చేశారు. ఏడు నెలల్లో.. ఆర్ ట్యాక్స్, బీ ట్యాక్స్, యూ ట్యాక్స్ రాజ్యమేలుతోందని ద్వజమెత్తారు. ఎన్నికల హామీ మేరకు వెంటనే కొత్త రేషన్ కార్డులు ఇవ్వాలని డిమాండ్ చేశారు. రుణమాఫీ, రైతు భరోసా కోసం పోరాటం చేయాలని కార్యవర్గ సమావేశాల్లో తీర్మానించామని అన్నారు.

డిఫాల్ట్ బెయిల్, ఛార్జీషీట్ లో తప్పులపై విచారణ జరిగేంత వరకు ఛార్జీ షీట్ ను పరిగణనలోకి తీసుకునే అంశంపై విచారణ వాయిదా వేయాలని న్యాయవాది నితేష్ రానా చెప్పారు. ఛార్జీ షీట్ ను పరిగణనలోకి తీసుకునే అంశం కవిత డిఫాల్ట్ బెయిల్ కి సంబంధం లేదని సీబీఐ తరపు న్యాయవాది వివరించారు. ఛార్జీషీట్ పూర్తిగా లేదని వాదించడం లేదని.. తప్పుగా ఉందని చెబుతున్నారని నితేష్ రానా న్యాయస్థానానికి తెలిపారు.

ఢిల్లీ మధ్యం విధానం కేసులో కవితను మార్చి 15న హైదరాబాద్ లోని ఆమె నివాసంలోనే ఈడీ అరెస్టు చేసిన విషయం తెలిసిందే. 16న ఢిల్లీ రౌన్ అవెన్యూ కోర్టులో సీబీఐ ఆమెను హాజరుపరిచింది. కవిత తిహార్ జైలులో ఉండగానే ఏప్రిల్ 11న సీబీఐ అరెస్టు చేసినట్లు ప్రకటించింది. ఆ తర్వాత కవిత బెయిల్ పిటిషన్ డాఖలు చేయగా రౌన్ అవెన్యూ కోర్టు తీరస్కరించింది. బ్రయల్ కోర్టు తీర్పును కవిత హైకోర్టులో సవాల్ చేశారు.



16న హైదరాబాద్ లో జిల్లా కలెక్టర్ల కాన్ఫరెన్స్.. 9 అంశాలతో అజెండా

హైదరాబాద్: తెలంగాణ సీఎం రేవంత్ రెడ్డి అధ్యక్షతన ఈనెల 16న సచివాలయంలో కీలక సమావేశం జరగనుంది. జిల్లా కలెక్టర్లు, ఎస్సీలు, పోలీసు కమిషనర్లతో నిర్వహించే రాష్ట్రస్థాయి కాన్ఫరెన్స్ లో పలు కీలక అంశాలపై చర్చించనున్నారు. దీనికి సంబంధించిన అజెండాను రాష్ట్ర ప్రభుత్వ ప్రధాన కార్యదర్శి (సీఎస్) శాంతికుమారి ఖరారు చేశారు. మొత్తం 9 అంశాలపై సమావేశంలో చర్చించనున్నారు. వాటికి సంబంధించిన వివరాలతో హాజరుకావాలని జిల్లా కలెక్టర్లు, ఎస్సీలు, పోలీసు కమిషనర్లను సీఎస్ ఆదేశించారు. ఇటీవలే అన్ని శాఖల ముఖ్య కార్యదర్శులతో ముఖ్యమంత్రి సమావేశం నిర్వహించారు. కొందరు కలెక్టర్లు కార్యాలయాలకే పరిమితమవుతున్నారని.. క్షేత్రస్థాయిలో పాలనా వ్యవస్థ మరింత పటిష్టం కావాలని దిశానిర్దేశం చేశారు.

తాను వారానికో జిల్లాలో పర్యటించి అభివృద్ధి, సంక్షేమ కార్యక్రమాలను సమీక్షించనున్నట్లు తెలిపారు. ఈ నేపథ్యంలో కలెక్టర్లు, ఎస్సీలతో సమావేశం ఏర్పాటు చేశారు. **అజెండాలోని అంశాలివే..** ప్రజాపాలన, ధరణి, వ్యవసాయం, ఆరోగ్యం- సీజనల్ వ్యాధులు, వన మహాభవనం, మహిళా శక్తి, విద్య, శాంతిభద్రతలు, డ్రగ్స్ నిర్మూలన క్యాంపెయిన్

గాంధీ భవన్ కు.. తెలంగాణ భవన్ కు తేడా లేదు: కేంద్రమంత్రి కిషన్ రెడ్డి

హైదరాబాద్: అసెంబ్లీ, లోక్ సభ ఎన్నికల్లో కష్టపడి పని చేసి మంచి ఫలితాలు సాధించిన కార్యకర్తలకు కేంద్రమంత్రి కిషన్ రెడ్డి కృతజ్ఞతలు తెలిపారు. తెలంగాణ అమరుల ఆకాంక్షలను నెరవేర్చేది భాజపా ఒక్కటేనని చెప్పారు. గాంధీ భవన్ కు.. తెలంగాణ భవన్ కు తేడా లేదని కాంగ్రెస్, భారానలను ఉద్దేశించి వ్యాఖ్యానించారు. శంషాబాద్ లో నిర్వహించిన తెలంగాణ రాష్ట్ర భాజపా విస్తృతస్థాయి కార్యవర్గ సమావేశంలో కిషన్ రెడ్డి మాట్లాడారు. ఈ సమావేశానికి ముఖ్య అతిథిగా కేంద్రమంత్రి ధర్మేంద్ర ప్రధాన్ హాజరుకాగా.. రాష్ట్రానికి చెందిన మరో కేంద్రమంత్రి బండి సంజయ్, భాజపా ఎంపీలు, ఎమ్మెల్యేలు, ముఖ్యనేతలు పాల్గొన్నారు. ఈ సందర్భంగా కిషన్ రెడ్డి మాట్లాడుతూ.. “భాజపాకు ఓట్లు, స్థిట్లు ఇచ్చిన తెలంగాణ ప్రజలకు సెల్ఫ్యాట్. ప్రస్తుత ముఖ్యమంత్రి ప్రాతినిధ్యం వహించిన మల్కాజ్ గిరి గద్దపై కాషాయ జెండా ఎగిరింది. ఆయన సొంత జిల్లాలోనూ భాజపాదే ఆధిపత్యం. పార్టీ ఓటు బ్యాంకు 14 నుంచి 35 శాతానికి పెరగడం సాధారణ విషయం కాదు. పదేళ్లు పాలించిన భారాన ఒక్క ఎంపీ సీటు గెలవలేక ప్రజాగ్రహానికి గురైంది. రాష్ట్రంలో కాంగ్రెస్ ప్రభుత్వం



అతి తక్కువ కాలంలోనే ప్రజా విశ్వాసం కోల్పోయింది. ఆ పార్టీ వంద రోజుల్లో ఆరు గ్యారంటీలు అమలు చేస్తామని అధికారంలోకి వచ్చింది. వంద రోజులు దేవుడెరుగు.. ఎనిమిది నెలలు కావస్తున్నా ఇచ్చిన హామీలను అమలు చేయలేదు. ఫిరాయింపుల విషయంలో కేసీఆర్ తరహాలోనే కాంగ్రెస్ వెళ్తోంది” అని కిషన్ రెడ్డి వ్యాఖ్యానించారు.

అగమ్యుచీరంగా బ్రహ్మణ సంక్షేమ పరిషత్..

తెలంగాణ సీఎం రేవంత్ కు హిల్స్ బహిరంగ లేఖ

హైదరాబాద్: బ్రాహ్మణ సంక్షేమ పరిషత్ అగమ్యుచీరంగా మారిందని భారాన ఎమ్మెల్యే, మాజీ మంత్రి హిల్స్ రావు విమర్శించారు. తెలంగాణ సీఎం రేవంత్ రెడ్డికి హిల్స్ రావు బహిరంగ లేఖ రాశారు. విద్య, ఉపాధి వంటి పథకాలు అగిపోవడం విచారకరమన్నారు. కాంగ్రెస్ ప్రభుత్వం బ్రాహ్మణ సంక్షేమాన్ని విస్మరించిందని పేర్కొన్నారు. పేద బ్రాహ్మణులకు సంక్షేమ కార్యక్రమాలు కొనసాగించాలని డిమాండ్ చేశారు.

నా అకౌంట్ మాజీ మంత్రి బ్లాక్ చేశారు.. షిబిర్ అలీ హిల్స్ కామెంట్స్

హైదరాబాద్: లోక్ సభ ఎన్నికల్లో కాంగ్రెస్ వైఫల్యాలపై అధ్యయనానికి ఏజెన్సీ అధిష్టానం కురియన్ కమిటీని నియమించిన విషయం తెలిసిందే. హైదరాబాద్ లోని గాంధీ భవన్ లో రెండు రోజులుగా పలువురు కాంగ్రెస్ నేతలను వివిధ వివరాలను తీసుకుంటుంది. పోటీ చేసిన అభ్యర్థులతో కురియన్ కమిటీ విడివిడిగా మాట్లాడుతుంది. ఒక్కో అభ్యర్థికి 30 నిమిషాల సమయాన్ని కమిటీ కేటాయింది. ఈరోజు (శుక్రవారం) కురియన్ కమిటీతో ప్రభుత్వం సలహాదారు షబ్బీర్ అలీ ముందు హాజరయ్యారు. అసెంబ్లీ, పార్లమెంట్ ఎన్నికల ఓట్ల తేడా అడిగారని షబ్బీర్ అలీ తెలిపారు. నిజామాబాద్ లో కాంగ్రెస్ అభ్యర్థి ఓడిపోవడానికి గల కారణాలను అడిగారని చెప్పారు. నిజామాబాద్ అర్బన్ లో కాంగ్రెస్ కు

నా అకౌంట్ మాజీ మంత్రి బ్లాక్ చేశారు.. షిబిర్ అలీ హిల్స్ కామెంట్స్

వారిని స్వయంగా కేసీఆర్ పంపుతున్నారు... చేరికలపై బండి హిల్స్ కామెంట్స్

హైదరాబాద్, జూలై 12: బీఆర్ఎస్ నుంచి కాంగ్రెస్ లోకి చేరికలు కొనసాగుతూనే ఉన్నాయి. అయితే ఈ చేరికలకు సంబంధించి కేంద్రమంత్రి బండి సంజయ్ కీలక వ్యాఖ్యలు చేశారు. స్వయంగా కేసీఆర్.. సొంత ఎమ్మెల్యేలను కాంగ్రెస్ లోకి పంపుతున్నారని అన్నారు. తెలంగాణ ప్రజల ఏకైక గ్యారంటీ సరేంద్ర మోదీ అని తెలిపారు. అవినీతి నుంచి బయట పడేందుకు కాంగ్రెస్ కు కేసీఆర్ సహకరిస్తున్నారని ఆరోపించారు. సెక్యూరిటీ లేకుండా.. రాహుల్ గాంధీ ఉస్మానియా యూనివర్సిటీకి రావాలని సవాల్ విసిరారు. నిరుద్యోగులను పోలీసుల ద్వారా కాంగ్రెస్ ప్రభుత్వం అణిచివేస్తోందని కేంద్ర మంత్రి మండిపడ్డారు. రాహుల్ గాంధీని సొంత పార్టీ వారే ప్రధాని అభ్యర్థిగా అంగీకరించలేదన్నారు.

రానున్న స్థానిక సంస్థల ఎన్నికల్లో బీజేపీ కార్యకర్తలకు పెద్ద పీఠ వేస్తుందన్నారు. బీజేపీ కార్యకర్తల గెలుపే రాష్ట్ర బీజేపీ నాయకత్వం లక్ష్యమని స్పష్టం చేశారు. కాంగ్రెస్ ఆరు గ్యారంటీల హామీతో తెలంగాణ ప్రజలు మోస పోయారన్నారు. కాంగ్రెస్ ను ప్రజలు వ్యతిరేకించారనటానికి లోక్ సభ ఎన్నికల ఫలితాలు నిదర్శనమన్నారు.

వరంగల్ జిల్లాలో జంట హత్యల కేసు నిందితుడు అరెస్టు

నర్సంపేట: వరంగల్ జిల్లాలో జంట హత్యల కేసులో నిందితుడు నాగరాజును అరెస్టు చేసినట్లు డీసీపీ రవీందర్ తెలిపారు. వరంగల్ జిల్లా చెన్నారావుపేట మండలం పడహారం చింతలేతండాలో జరిగిన దారుణ ఘటన వివరాలను నర్సంపేట పోలీస్ స్టేషన్ లో ఏర్పాటు చేసిన మీడియా సమావేశంలో డీసీపీ వెల్లడించారు. ప్రేమించి పెళ్లి చేసుకున్న అమ్మాయి దక్కట్లేదనే హత్యలు చేశాడు. 9వ తరగతి నుంచి అమ్మాయి, ఆటో డ్రైవర్ మేకల నాగరాజు అలియాస్ బస్సీతో పరిచయం ఉంది. అమ్మాయి మేజర్ అయ్యాక ఎవరికీ తెలియకుండా పెళ్లి చేసుకున్నారు. కొన్ని రోజుల తర్వాత అతనితో ఉండలేనని డీపిక (21) పట్టణంలోకి వచ్చేసింది. డీపిక దక్కపోవడానికి తల్లిదండ్రులు బానోతు శ్రీనివాస్ (45), సుగుణ (40) కారణమని వారిపై కక్ష పెంచుకుని నాగరాజు హత్య చేశాడు. అందరినీ చంపేద్దామనే గురువారం తెల్లవారుజామున వేట కొడవలి తీసుకొని యువతి ఇంటికి వెళ్లాడు. బయట నిద్రిస్తున్న శ్రీనివాస్, సుగుణలపై విచక్షణ రహితంగా దాడి చేశాడు. తల్లిదండ్రుల కేకలు విని బయటకు వచ్చిన డీపిక, మదనలాల్ లపై కూడా దాడి చేశాడు. దాడి తర్వాత అడ్డొచ్చిన వారిని బెదిరించి అక్కడి నుంచి పరారయ్యాడు. నిందితుడికి ఎవరూ సహకరించలేదు. హత్య జరిగిన తర్వాత పోలీసులు త్వరగా స్పందించారు. చట్టప్రకారం నిందితుడికి శిక్ష పడేలా చూస్తాం” అని డీసీపీ రవీందర్ తెలిపారు.

ప్రభాత సమూచారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194